



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित

5 समी माषाएं समान रूप से समान की पात्र हैं : ममता

6 कैप्टन अरुण कुमार : ग्रेनेड की बौछार भी नहीं रोक सकी कदम, 2 आतंकवादियों को किया डेर

7 आंख मूंदकर परंपराएं मानने में विश्वास नहीं : श्रेया जैन



फ़र्स्ट टेक

प्रधानमंत्री अमेरिका के सामने फिर 'समर्पण' करेंगे : राहुल

नई दिल्ली/भाषा। कांग्रेस के पूर्व अध्यक्ष राहुल गांधी ने अमेरिकी उच्चतम न्यायालय के फैसले की पृष्ठभूमि में शनिवार को दावा किया कि प्रधानमंत्री नरेन्द्र मोदी व्यापार समझौते को लेकर दोबारा बालचीत नहीं कर सकते और फिर समर्पण कर देंगे। अमेरिका के उच्चतम न्यायालय ने शुक्रवार को राष्ट्रपति ट्रंप द्वारा कई देशों के खिलाफ लगाए गए व्यापक शुल्क वृद्धि के आदेशों को रद्द कर दिया।

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

सियासी रिश्ते

सियासत में बने संबंध, सब छत्तीस हो जाते। कभी दुश्मन के चरणों में, नमन नत शीश हो जाते। समय के गणित को समझे, वो सत्ताधीश हो जाते। बदलते नीति जो अपनी, वही नीतीश हो जाते।



देश से नक्सलवाद को 31 मार्च तक खत्म कर दिया जाएगा : शाह

दक्षिण भारत राष्ट्रमत
dakshinbharat.com

गुवाहाटी/भाषा। केंद्रीय गृह मंत्री अमित शाह ने शनिवार को कहा कि सरकार द्वारा निर्धारित 31 मार्च की समयसीमा तक देश से नक्सलवाद का खाला कर दिया जाएगा। पूर्वोत्तर में पहली बार आयोजित 87वीं सीआरपीएफ दिवस परेड को संबोधित करते हुए शाह ने कहा कि जम्मू कश्मीर में केंद्रीय रिजर्व पुलिस बल ने महत्वपूर्ण भूमिका निभाई है, जहां पत्थरबाजी की घटनाओं की संख्या घटकर शून्य हो गई है। उन्होंने कहा कि इसके अलावा मणिपुर में जातीय हिंसा से निपटने और केवल तीन वर्षों में माओवादियों की कमर तोड़ने के लिए भी सीआरपीएफ को तैनात किया गया। उन्होंने कहा कि

नक्सलवाद देश के 12 राज्यों और कई जिलों में फैल चुका था, और जब केंद्र ने इस खतरे को जड़ से खत्म करने का संकल्प लिया, तो सीआरपीएफ और कोबरा बल के जवानों ने इस प्रयास में सबसे महत्वपूर्ण भूमिका निभाई। गृह मंत्री ने उल्लेख किया कि इतना विशाल, जटिल और कठिन कार्य महज तीन वर्षों में पूरा कर लिया गया। उन्होंने कहा, "सीआरपीएफ कर्मियों की बदौलत हम विश्वासपूर्वक कह सकते हैं कि 31 मार्च 2026 तक देश नक्सलवाद से पूरी तरह मुक्त हो जाएगा।"

गृह मंत्री ने दुर्गम भूभाग में भीषण गर्मी के बीच छत्तीसगढ़-तेलंगाना सीमा पर करंगुटा पहाड़ियों में 21 दिनों के 'ऑपरेशन ब्लैक फॉरेस्ट' के लिए सीआरपीएफ की प्रशंसा की, जिसमें अप्रैल-मई 2025 में 31 नक्सली मारे गए थे। उन्होंने कहा कि असाधारण साहस का प्रदर्शन करते हुए, सीआरपीएफ के जवान अत्यधिक उच्च तापमान से तपती पथरीली पहाड़ियों पर उन 21 दिनों के अभियान के दौरान एक इंच भी पीछे नहीं हटे और अंततः नक्सलियों के रणनीतिक अड्डे को नष्ट कर दिया।

महाराष्ट्र में परीक्षा से पहले सोशल मीडिया पर प्रसारित हो गया 12वीं का रसायन विज्ञान का प्रश्नपत्र

नागपुर/भाषा। नागपुर में महाराष्ट्र बोर्ड द्वारा आयोजित 12वीं के रसायन विज्ञान की परीक्षा होने से पहले प्रश्नपत्र के कथित तौर पर सोशल मीडिया पर प्रसारित होने के बाद पुलिस पेंपर लीक के एक संदिग्ध मामले की जांच कर रही है। अधिकारियों ने शनिवार को यह जानकारी दी। अधिकारियों ने बताया कि परीक्षा में कदाचार का यह मामला बुधवार को एक माध्यमिक विद्यालय परीक्षा केंद्र में सामने आया। अधिकारियों ने बताया कि परीक्षकों ने छात्रा का फोन जब्त किया और उसकी जांच करने पर पता चला कि परीक्षा शुरू होने से पहले ही एक व्हाट्सएप समूह पर प्रश्नपत्र साझा किया गया था।

विकसित भारत के लिए भारत में बनी चिप अत्यंत महत्वपूर्ण : प्रधानमंत्री

दक्षिण भारत राष्ट्रमत
dakshinbharat.com



ग्रेटर नोएडा/भाषा। प्रधानमंत्री नरेन्द्र मोदी ने शनिवार को कहा कि विकसित भारत की नींव आत्म-निर्भरता के आधार पर रखी जाएगी, जिसके लिए भारत में निर्मित सेमीकंडक्टर चिप का होना बहुत महत्वपूर्ण है। प्रधानमंत्री मोदी ने एचसीएल ग्रुप और फॉक्सकॉन के संयुक्त उद्यम 'इंडिया चिप प्राइवेट लिमिटेड' के सेमीकंडक्टर संयंत्र का ऑनलाइन माध्यम से शिलान्यास करते हुए कहा कि कोविड-19 महामारी के दौरान छोटी चिप की कमजोर आपूर्ति शृंखला ने कई अर्थव्यवस्थाओं के विकास को रोक दिया था और विभिन्न कारखानों में काम ठप हो गया था।

भारत का निर्माण तभी होगा जब भारत आत्मनिर्भर बनेगा। इसके लिए भारत में बनी चिप बहुत जरूरी हैं। इस दशक में भारत प्रौद्योगिकी के क्षेत्र में जो भी कर रहा है, वह 21वीं सदी में हमारी क्षमता की नींव बनेगा। एचसीएल ग्रुप और फॉक्सकॉन का संयुक्त उद्यम 'इंडिया चिप प्राइवेट लिमिटेड' ग्रेटर नोएडा के जेवर में यमुना एक्सप्रेसवे औद्योगिक विकास प्राधिकरण

(यीडा) के अंतर्गत एक 'आउटसोर्सड सेमीकंडक्टर असेंबली एंड टेस्ट' (ओसेट) संयंत्र स्थापित करेगा। यह कंपनी 60:40 के अनुपात में एचसीएल ग्रुप और फॉक्सकॉन का संयुक्त उपक्रम है। उन्नत ओसेट संयंत्र का परिचालन वर्ष 2028 तक शुरू होने की उम्मीद है। कंपनी ने अगले कुछ वर्षों में इस परियोजना पर 3,700 करोड़ रुपये निवेश की योजना बनाई है।

नए आयात शुल्क पर राष्ट्रपति डोनाल्ड ट्रंप की घोषणा,

भारत के लिए शुल्क दर घटकर 10 प्रतिशत हुई



न्यूयॉर्क/वाशिंगटन/भाषा। अमेरिका में उच्चतम न्यायालय के फैसले के बाद राष्ट्रपति डोनाल्ड ट्रंप द्वारा देश में आयातित वस्तुओं पर नया वैश्विक शुल्क लगाए जाने की घोषणा के बाद भारत पर अब 18 प्रतिशत के बजाय 10 प्रतिशत का शुल्क (टैरिफ) लागू होगा। 'बुनियादी अंतरराष्ट्रीय भुगतान समस्याओं के समाधान के लिए अस्थायी आयात अधिभार लगाना' शीर्षक वाली एक

घोषणा में ट्रंप ने कहा कि वह 150 दिनों की अवधि के लिए अमेरिका में आयातित वस्तुओं पर मूल्य के आधार पर 10 प्रतिशत अस्थायी आयात अधिभार लगा रहे हैं, जो 24 फरवरी से प्रभावी होगा। दुनियाभर के देशों पर इस नए 10 प्रतिशत शुल्क के लागू होने के साथ अमेरिका में आयातित भारतीय वस्तुओं पर अब वह 18 प्रतिशत शुल्क लागू नहीं होगा।




NOWAL

राजस्थान का पहला लक्जरी हेल्थ और वेलनेस रिट्रीट


खाटू लक्खी मेले में श्याम भक्तों के लिए 10-25% की विशेष छूट



BOOKING OPEN



Weddings & Banquets



Naturopathy & Ayurveda



Luxury Stays & Recreation



Yoga & Mindfulness



Nature Retreat

- ★ एलिगेंट लक्जरी रूम्स एवं प्राइवेट कॉर्टेज
- ★ पर्सेनलाइज्ड वेलनेस एवं डिटॉक्स प्रोग्राम

- ★ प्राइवेट इवेन्ट्स एवं सेलिब्रेशन स्पेस
- ★ शांत, हरियाली से भरपूर प्राकृतिक वातावरण

- ★ योग एवं मेडिटेशन स्टूडियो
- ★ वेडिंग सेलिब्रेशन एवं कॉर्पोरेट इवेन्ट्स

जयपुर से केवल 70 किलोमीटर दूर खाटू श्याम मंदिर से मात्र 13 किलोमीटर दूर



MAP

VISIT WEBSITE

9251582672 | 9251582674 | 8233624888 | www.nowalnaturecare.com | reservations@nowalnaturecare.com | Gadari - Badhal, 303602, Rajasthan

सहज स्मृति योग



ध्यान केवल जिज्ञासु के समाधान पर रहता है। आप भी अपनी जिज्ञासाएं gururajji@darpanfoundation.com पर ईमेल या WhatsApp अप (9902912396) द्वारा भेज सकते हैं।

प्रश्न: गुरु जी मैं पूरा बुद्धि वादी हूँ इसलिए सनातनी हो गया हूँ क्योंकि बुद्धि के आधार पर मेरे लिए यह जानना, पहचानना और मानना सहज है कि सभी कुछ की उत्पत्ति उसी से सम्भव है जो सदा हो। नित्य अध्यात्म ज्ञान के बिना, न धर्म सदा, न पंथ सदा तो, मत, वाद, रिस्तीजन, मजहब आदि की तो बात ही कहाँ आती है? कितने तो अभी अध्यात्म के शैशव काल में भी नहीं पहुँचे हैं। किंतु खिन्नता तब होती है जब कोई सनातनी ही शिव को कुछ हजार वर्ष पूर्व हुए योगी तक सीमित कर देते हैं और कोई किसी एक देवी देवता या इष्ट नाम को सबसे बड़ा (गुरु) और सबका आधार बताने लगते हैं तो, कोई किसी अन्य को? नित्य अर्थात् अभी और यहाँ घटित होती सनातन अनुभूति में तो सब 'एक' ही है। तो एक की 'दूसरे' से तुलना करना क्या तात्त्विक और ताकिक दृष्टि से आधार हीन नहीं है?

उत्तर: इस भाव को आपको गहराई में जाकर समझना होगा। बौद्धि आपने कहा है कि आप सनातनी हो गए हैं तो उदाहरण और संदर्भ देने के लिए सनातन साहित्य की शरण में ही चलते हैं। भक्तों की एक श्रेणी जिसमें गोस्वामी तुलसी दास आदि हैं, जो विष्णु को राम का अवतार मानते हैं जबकि वैष्णव भक्त राम कृष्ण आदि को विष्णु का अवतार मानते हैं। दक्षिण भारत के अधिकांश भक्तों में तो आज भी यही मान्यता है। तो ऐसे में राम और विष्णु में तुलना कैसे हो सकती है? अपना अपना भाव है, अपनी अपनी अनुभूति है। इनमें से गुरु और शिष्य सम्बन्ध मात्र एक ऐसा सम्बन्ध है जिसमें झट नहीं है अर्थात् न तो गुरु के और न ही शिष्य के मन में ऐसा संदेह उत्पन्न होता है कि दूसरा निराकार परमात्मा का साक्षात् साकार विग्रह नहीं है इसलिए तुलना करना अकल्पनीय व्यवहार बना रहता है दोनों सत वित आनंद से नीचे की अवस्थाओं में आते ही नहीं, इससे ऊपर की अवस्थाओं में ही रहते हैं जबकि बुद्धि का क्षेत्र निचली अवस्थाओं तक सीमित है। आप उसे कृत्रिम बुद्धि कहा या प्राकृतिक, ज्ञानी की दृष्टि में दोनों एक ही हैं।

अजित पवार विमान दुर्घटना: रोहित पवार ने प्रधानमंत्री से जांच पूरी होने तक नायडू को हटाने की अपील की



दक्षिण भारत राष्ट्रमत dakshinbharat.com

मुंबई/भाषा। राकांपा (शरदचंद्र पवार) के महासचिव एवं विधायक रोहित पवार ने शनिवार को प्रधानमंत्री नरेन्द्र मोदी को पत्र लिखकर मांग की कि 28 जनवरी को हुए विमान हादसे की जांच पूरी होने तक नागरिक उड्डयन मंत्री के. राम मोहन नायडू को केंद्र सरकार से इस्तीफा देने के लिए कहा जाए। उक्त विमान दुर्घटना में महाप्रण के उपमुख्यमंत्री अजित पवार का निधन हो गया था। कर्जत-जांखेड से विधायक रोहित पवार दिवंगत नेता के भतीजे भी हैं। उन्होंने अपने पत्र में दावा किया कि दुर्घटनाग्रस्त लियरजेट

45 विमान की मालिक कंपनी वीएसआर और उसके साथ नायडू के संबंधों को लेकर गंभीर सवाल उठ रहे हैं। उन्होंने लिखा कि इसकी जांच एक स्वतंत्र और सक्षम प्राधिकारी द्वारा की जानी चाहिए। रोहित पवार ने पत्र में कहा, 'आपने (प्रधानमंत्री) अजितदादा और देश के प्रति उनके योगदान के प्रति हमेशा सम्मान दिखाया है। इस संदर्भ में, मैं अनुरोध करता हूँ कि राम मोहन नायडू को जांच पूरी होने तक अपने पद से इस्तीफा देने के लिए कहा जाए।

'एआई समिट' में युवा कांग्रेस के विरोध प्रदर्शन ने भारत की छवि धूमिल की : सावंत



दक्षिण भारत राष्ट्रमत dakshinbharat.com

समिट' के एक प्रदर्शनी हॉल में नाटकीय ढंग से 'कमीज उतारकर विरोध' प्रदर्शन किया। उन्होंने सरकार और भारत-अमेरिका व्यापार समझौते के खिलाफ नारे वाली टी-शर्ट पहनी हुई थी, जिसके बाद कार्यक्रम स्थल पर मौजूद सुरक्षाकर्मियों ने उन्हें वहां से हटा दिया। सावंत ने पोस्ट में कहा कि जब भारत प्रौद्योगिकी क्षमताओं और आत्मविश्वास को प्रदर्शित करने के लिए एक वैश्विक शिखर सम्मेलन की मेजबानी कर रहा है, तो ऐसे समय में इस प्रक्रिया में बाधा पहुंचाना अंतरराष्ट्रीय मंच पर देश की विश्वसनीयता को कमजोर करता है। उन्होंने कहा, 'इस तरह के नाटक भारत की छवि को धूमिल करते हैं, हमारे वैज्ञानिकों, स्टार्टअप और युवाओं के काम से ध्यान भटकते हैं' तथा वैश्विक मंच पर हमारी विश्वसनीयता को कमजोर करते हैं।'

हिंद महासागर क्षेत्र में संयुक्त समुद्री तंत्र सर्वसम्मति पर आधारित होगा: नौसेना प्रमुख

दक्षिण भारत राष्ट्रमत dakshinbharat.com

एडमिरल त्रिपाठी ने गोवा समुद्री सम्मेलन (जीएमसी) 2026 के दौरान एक संवाददाता सम्मेलन को संबोधित करते हुए कहा कि सम्मेलन के पहले सत्र में हिंद महासागर क्षेत्र के देशों के बीच सहयोग बढ़ाने के संकेतों में चर्चा हुई, जिसमें संयुक्त कार्य बल जैसी व्यवस्था की संभावना भी शामिल है। उन्होंने कहा, जीएमसी आम सहमति पर आधारित है। सभी देशों के बीच आम सहमति होनी चाहिए। सभी देशों के बीच सहमति होना जरूरी है। हम सबकी क्षमताएं अलग-अलग हैं, इसलिए हर देश को योगदान दे

मोदी-लूला वार्ता भारत और ब्राजील ने 20 अरब डॉलर का वार्षिक व्यापार लक्ष्य तय किया

दक्षिण भारत राष्ट्रमत dakshinbharat.com



नई दिल्ली/भाषा। प्रधानमंत्री नरेन्द्र मोदी और ब्राजील के राष्ट्रपति लुइज़ इनासियो लूला डी सिलवा के बीच व्यापक वार्ता के बाद, भारत और ब्राजील ने शनिवार को अगले 5 वर्ष में 20 अरब अमेरिकी डॉलर के वार्षिक द्विपक्षीय व्यापार का लक्ष्य निर्धारित किया तथा महत्वपूर्ण खनिजों के क्षेत्र में सहयोग के लिए एक समझौते पर हस्ताक्षर किए। दोनों नेताओं ने रक्षा, ऊर्जा, स्वास्थ्य सेवा एवं डिजिटल सार्वजनिक अवसंरचना सहित कई अन्य क्षेत्रों में संबंधों को मजबूत करने का भी संकल्प लिया, और

साथ ही अस्थिर भू-राजनीतिक स्थिति से निपटने के लिए भारत-ब्राजील के बीच गहन रणनीतिक जुड़ाव पर जोर दिया। मोदी ने कहा कि भारत और ब्राजील इस बात पर एकमत हैं कि आतंकवाद और उसके समर्थक मानवता के 'दुश्मन' हैं। इसके साथ ही उन्होंने यह भी कहा कि दोनों पक्ष इस बात पर सहमत हैं कि दुनिया के सामने आने वाली चुनौतियों से निपटने के लिए वैश्विक संस्थाओं में सुधार आवश्यक है। राष्ट्रपति लूला पांच दिवसीय भारत यात्रा पर हैं। उनकी यह यात्रा 18 फरवरी से शुरू हुई थी जिसका मुख्य उद्देश्य 'इंडिया एआई इम्पैक्ट समिट' में भाग लेना और मोदी के साथ वार्ता करना है। मोदी ने ब्राजील के राष्ट्रपति की उपस्थिति में अपने

मीडिया बयान में कहा, 'ब्राजील लातिन अमेरिका में भारत का सबसे बड़ा व्यापारिक साझेदार है। हम अगले पांच वर्षों में द्विपक्षीय व्यापार को 20 अरब अमेरिकी डॉलर से अधिक तक ले जाने के लिए प्रतिबद्ध हैं। हमारा व्यापार सिर्फ एक आंकड़ा नहीं है, बल्कि यह विश्वास का प्रतीक है।' वर्ष 2024-25 में, भारत-ब्राजील व्यापार 12 अरब अमेरिकी डॉलर तक पहुंच गया, जिसमें भारतीय निर्यात 6.77 अरब अमेरिकी डॉलर और ब्राजील से आयात 5.43 अरब अमेरिकी डॉलर रहा। प्रधानमंत्री ने कहा कि महत्वपूर्ण खनिजों और दुर्लभ पृथ्वी तत्वों पर हुआ समझौता लचीली आपूर्ति शृंखलाओं के निर्माण की दिशा में एक बड़ा कदम है।

भारतीय समृद्धि के लिए उद्योग जगत में प्रौद्योगिकी का इस्तेमाल अनिवार्य : टी वी नरेंद्रन

दक्षिण भारत राष्ट्रमत dakshinbharat.com



नई दिल्ली/भाषा। ऑल इंडिया मैनैजमेंट एसोसिएशन (आइएम) के अध्यक्ष टी वी नरेंद्रन ने शनिवार को कहा कि बदलते वैश्विक परिदृश्य में कृत्रिम मेधा (एआई) और जलवायु परिवर्तन की बढ़ती अहमियत के बीच भारत की समृद्धि बनाए रखने के लिए उद्योग जगत की हस्तियों के पास प्रौद्योगिकी को समझने और उसे लागू करने की क्षमता होनी जरूरी है।

नरेंद्रन ने 'आइएम' के 70वें स्थापना दिवस पर आयोजित एक कार्यक्रम में कहा कि भारतीय व्यवसाय और उनके नेतृत्वकर्ता राष्ट्रीय और वैश्विक स्तर पर बेहतरीन प्रदर्शन कर रहे हैं। टाटा स्टील के वैश्विक मुख्य कार्यपालक अधिकारी (सीईओ) और प्रबंध निदेशक नरेंद्रन ने कहा कि परतू कंपनियां आज दुनिया भर में व्यवसायों का अधिग्रहण कर रही हैं और भारतीय प्रबंधक विश्व के कुछ सबसे जटिल संगठनों का संचालन कर रहे हैं। उन्होंने एआई के संदर्भ में कहा, कृत्रिम मेधा अब केवल चर्चा का एक छोटा हिस्सा नहीं रह गया है। यह अब सरकारों की सोच, व्यवसायों के संचालन और भविष्य के लिए समाज की तैयारियों के केंद्र में है। जलवायु परिवर्तन पर नरेंद्रन ने कहा कि यह अब कोई दूर का जोखिम नहीं है, बल्कि कंपनियों के बर्खास्त और नियामकीय ढांचों में भी स्पष्ट रूप से दिखाई दे रहा है। उन्होंने कहा, भारत प्रबंध निदेशक नरेंद्रन ने कहा कि परतू कंपनियां आज दुनिया भर में व्यवसायों को कभी नहीं मिलता।

तिरुपति में लड्डू के लिए धी में मिलावट के मामले में वॉईएसआरसीपी दूसरों पर दोष मढ़ रहा : नायडू

दक्षिण भारत राष्ट्रमत dakshinbharat.com



विनूकोंडा (आंध्र प्रदेश)/भाषा। आंध्र प्रदेश के मुख्यमंत्री एन. चंद्रबाबू नायडू ने युवजन श्रमिक रायचू कोस्रे पार्टी (वॉईएसआरसीपी) नेताओं पर तिरुपति में लड्डू (प्रसाद) बनाने में इस्तेमाल की गई कथित मिलावट के मामले में दूसरों पर दोष मढ़कर जिम्मेदारी से बचने का प्रयास करने का शनिवार को आरोप लगाया। मुख्यमंत्री ने पलनाडु जिले के विनूकोंडा में एक जनसभा को संबोधित करते हुए दावा किया कि वॉईएसआरसीपी नेताओं ने तिरुपति लड्डू में मिलावट की जांच में कई बाधाएं खड़ी कीं और यहां तक कि उच्चतम न्यायालय का रुख भी किया। नायडू ने स्वयं आंध्र स्वच्छ आंध्र कार्यक्रम के दौरान विपक्षी दल के नेताओं का जिक्र करते हुए कहा, 'लड्डू को बनाने में इस्तेमाल की गई मिलावट की गलती से बचने के लिए वे इसे दूसरों पर थोपने की कोशिश कर रहे हैं। मुझे नहीं पता कि क्या करना चाहिए।' मुख्यमंत्री के अनुसार, सीबीआई नीत विशेष जांच दल (एसआईटी) ने पाया कि तिरुपति में श्री वेंकटेश्वर स्वामी मंदिर का प्रबंधन करने वाली तिरुमला तिरुपति देवस्थानम (टीटीडी) को धी के रूप में आपूर्ति किया गया पदार्थ बिल्कुल भी शुद्ध नहीं था। उन्होंने इस मुद्दे को पिछली वॉईएसआरसीपी सरकार से चली आ रही 'वंशानुगत समस्या' बताते हुए उन्होंने आरोप लगाया कि 2019 और 2024 के बीच मिलावट लड्डू परसे गए थे। नायडू ने दक्षिणी राज्य में राष्ट्रीय जनतांत्रिक गठबंधन (राजक) विधायक दल की 2024 में हुई बैठक के दौरान आरोप लगाया था कि पिछली सरकार ने श्री वेंकटेश्वर मंदिर को भी नहीं बखशा और करोड़ों भक्तों द्वारा पसंद किए जाने वाले लड्डू (प्रसाद) तैयार करने में घटिया सामग्री और पशु वसा का इस्तेमाल किया।

अमेरिका में शुल्क से जुड़ी घटनाओं का अध्ययन कर रही सरकार : वाणिज्य मंत्रालय

दक्षिण भारत राष्ट्रमत dakshinbharat.com



नई दिल्ली/भाषा। वाणिज्य मंत्रालय ने शनिवार को कहा कि सरकार अमेरिका में सीमा शुल्क से जुड़े ताजा घटनाक्रम और उसके संभावित प्रभावों का अध्ययन कर रही है। मंत्रालय ने एक बयान में कहा, शुक्रवार को सीमा शुल्क के बारे में आया अमेरिकी उद्यम न्यायालय का फैसला हमारे संज्ञान में है। अमेरिकी राष्ट्रपति जोनाथन ट्रंप ने भी इस संबंध में एक संवाददाता सम्मेलन को संबोधित किया है। बयान में कहा गया, अमेरिकी प्रशासन की तरफ से कुछ कदमों की घोषणा की गई है। हम इन सभी घटनाक्रमों का उनके प्रभावों के संदर्भ में अध्ययन कर रहे हैं। ट्रंप की तरफ से पिछले साल भारत समेत करीब 60 देशों के खिलाफ जारी शुल्क आदेशों को अमेरिकी उद्यम न्यायालय ने शुक्रवार को रद्द घोषित कर दिया। इसके बाद ट्रंप ने 10 प्रतिशत वैश्विक सीमा शुल्क लगाने की घोषणा कर दी। ट्रंप की नवीनतम घोषणा के मुताबिक, अमेरिका 24 फरवरी से 150 दिनों की अवधि के लिए आयातित वस्तुओं पर 10 प्रतिशत का अस्थायी 'एड-वेलोम' (मूल्य आधारित) आयात अधिभार लगाएगा।

रात भर चले हंगामे के बाद पुलिस ने विधायक को कार्यालय से घसीटकर बाहर निकाला

दक्षिण भारत राष्ट्रमत dakshinbharat.com



पणजी/भाषा। गोवा पुलिस ने गांव की जमीन को बंदोबस्ती क्षेत्र में परिवर्तित करने के विरोध में रात भर प्रदर्शन कर रहे रेवोल्यूशरी गोवा पार्टी के विधायक वीरेश बोरकर और कई अन्य लोगों को नगर एवं ग्राम नियोजन विभाग कार्यालय से शनिवार सुबह कथित तौर पर घसीटकर बाहर निकाल दिया। विधायक वीरेश बोरकर ने पुलिस पर मारपीट का आरोप लगाया और संबन्धित अधिकारियों के खिलाफ विशेषाधिकार हनन का आवेदन दाखिल किया। पुलिस कार्रवाई के बाद विधायक और ग्रामीणों ने

संज्ञा के खिलाफ अपना विरोध जारी रखने के लिए एक अलग जगह चुनी जबकि नगर एवं ग्राम नियोजन मंत्री प्रदर्शनजित राणे ने प्रदर्शनकारियों को 'ब्लैकमेल' बताते हुए आदेश रद्द करने से इनकार कर दिया। प्रदर्शनकारियों ने दावा किया कि उत्तरी गोवा के सेंट आंद्रे विधानसभा क्षेत्र के पालेम-सिरीदाओ गांव में 84,000 वर्ग मीटर जमीन को नगर एवं ग्राम



लाल किला अब सप्ताह में समी दिन खुला रहेगा : एसआई

दक्षिण भारत राष्ट्रमत dakshinbharat.com

ने बताया, भारतीय पुरातत्व सर्वेक्षण (एसआई) द्वारा हाल ही में एक आदेश जारी किया गया है, जिसके अनुसार दिल्ली का लाल किला सोमवार सहित सप्ताह के सभी दिन खुला रहेगा। एसआई अधिकारी ने कहा कि इस पर अमल शुरू हो चुका है और 16 फरवरी सोमवार के दिन आगुतकों के लिए लालकिला खुला रहा। 13 फरवरी को जारी इस आदेश पर एसआई के महानिदेशक ने हस्ताक्षर किए हैं, जो देश में केंद्र द्वारा संरक्षित स्मारकों का प्रशासन करता है।

घरों का डिजाइन बनाते समय लोगों की खरीद क्षमता का ध्यान रखा जाए : गडकरी

दक्षिण भारत राष्ट्रमत dakshinbharat.com




नागपुर/भाषा। केंद्रीय सड़क परिवहन एवं राजमार्ग मंत्री नितिन गडकरी ने शनिवार को कहा कि निर्माण क्षेत्र में डिजाइन तैयार करते समय लोगों की खरीद क्षमता को ध्यान में रखा जाना चाहिए। गडकरी ने कहा कि इस समय देश में सबसे अधिक जरूरत कम लागत वाले और किफायती आवास की है। केंद्रीय मंत्री ने यह बात डिजिटल इंस्टीट्यूट ऑफ इंटीरियर डिजाइन्स की तरफ से आयोजित 'डिजाइन शोकेस एंड कॉन्फ्लुएंस 3.0' कार्यक्रम के दौरान कही। उन्होंने कहा कि रियल एस्टेट देश के सबसे तेजी से बढ़ते क्षेत्रों में से एक है, जो बड़ी संख्या में रोजगार के अवसर पैदा

करता है। उन्होंने कहा कि यह क्षेत्र जीएसटी के माध्यम से राज्यों और केंद्र सरकार को सबसे अधिक राजस्व भी देता है। गडकरी ने कहा, निर्माण योजनाएं बनाते समय आम लोगों की आय और खरीद क्षमता को ध्यान में रखना जरूरी है। वर्तमान समय में सबसे अधिक जरूरत कम लागत वाले और किफायती घरों की है। इसके साथ ही उन्होंने कहा कि निर्माण क्षेत्र को उत्पादन लागत कम करने के उपायों पर ध्यान देना चाहिए। उन्होंने नए निर्माण डिजाइन, नवाचार एवं शोध की जरूरत पर भी बल दिया।

हिमाचल प्रदेश सरकार शिमला 'आइस स्केटिंग रिक' का पुनर्निर्माण करेगी

दक्षिण भारत राष्ट्रमत dakshinbharat.com



शिमला/भाषा। हिमाचल प्रदेश में पर्यटन क्षेत्र को बढ़ावा देने के मकसद से राज्य सरकार शिमला में ब्रिटिश काल के 'आइस स्केटिंग रिक' का 20.22 करोड़ रुपये की लागत से पुनर्निर्माण करेगी। अधिकारियों ने शनिवार को यह जानकारी दी। एशिया के सबसे पुराने और सबसे बड़े इस प्राकृतिक 'आइस-स्केटिंग रिक' की स्थापना 1920 में हुई थी। लकड़ बाजार क्षेत्र में स्थित यह रिक दशकों से एक प्रमुख पर्यटक आकर्षण का केंद्र

बना हुआ है और इसने हजारों 'उपरते' 'आइस स्केटर्स' को प्रेरित किया है। सरकार के एक प्रवक्ता ने शनिवार को यहां जारी एक बयान में कहा कि शिमला 'आइस-स्केटिंग रिक' को अब लगभग 20.22 करोड़ रुपये की अनुमानित लागत से एक आधुनिक, अत्याधुनिक सुविधा के रूप में तब्दील किया जाएगा। कुल अनुमानित लागत में से 2.81 करोड़ रुपये नए वलब हाउस भवन के निर्माण पर, 16.09 करोड़ रुपये 'आइस-स्केटिंग रिक' के बुनियादी ढांचे पर और 1.21 करोड़ रुपये एक स्टोर, स्मृति चिह्न की दुकान और अन्य बुनियादी सुविधाओं पर खर्च किए जाएंगे।

आरएसएस से जुड़ा मानहानि मामला: राहुल मिवंदी की अदालत में पेश हुए, सपकाल को नया जमानतदार बनाया

दक्षिण भारत राष्ट्रमत dakshinbharat.com



ठाणे/मुंबई/भाषा। कांग्रेस नेता राहुल गांधी राष्ट्रीय स्वयंसेवक संघ (आरएसएस) के एक कार्यकर्ता की ओर से उनके खिलाफ दायर मानहानि के मामले में नया जमानतदार पेश करने के लिए शनिवार को महाराष्ट्र के ठाणे जिले की एक अदालत में पेश हुए। उन्होंने पार्टी के प्रदेश अध्यक्ष हर्षवर्धन सपकाल को अपना नया जमानतदार नामित किया। राहुल के महाराष्ट्र के ठाणे जिले की ओर जाते समय भारतीय जनता पार्टी (भाजपा) के कार्यकर्ताओं ने मुलुंड टोल प्लाजा पर उन्हें काले झंडे दिखाए, नारे लगाए और कांग्रेस पर दिल्ली में 'एआई इम्पैक्ट समिट' में युवा कांग्रेस के विरोध-प्रदर्शन के माध्यम से भारत की छवि खराब करने का

आरोप लगाया। संयुक्त दीवानी न्यायाधीश और प्रथम श्रेणी न्यायिक मजिस्ट्रेट (जेएमएफसी) पीएम कोलसे की अदालत ने राहुल के नए जमानतदार से संबंधित प्रक्रियात्मक औपचारिकताओं को पूरा करने के बाद मानहानि मामले की अगली सुनवाई चार अप्रैल के लिए तय की। आरएसएस कार्यकर्ता राजेश कुते की ओर से दायर मामले में कांग्रेस नेता को पहले ही व्यक्तिगत रूप से पेश होने से छूट दी जा चुकी है। कुंते ने अदालत में शिकायत दायर कर आरोप लगाया है कि राहुल ने 2014 से लोकसभा चुनावों के दौरान सोनाले गांव में एक रेली को संबोधित करते हुए कहा था कि महात्मा गांधी की हत्या के पीछे संघ का हाथ था। अदालत ने राहुल से इस मामले में एक नया जमानतदार पेश करने के लिए कहा था, क्योंकि कुंते को कांग्रेस गृह मंत्री शिवाजी पाटिल का 12 दिसंबर 2025 को निधन हो गया था, जो उनके जमानतदार थे।

राजस्थान होमस्टे योजना-2026 लागू

ग्रामीण और पारिवारिक पर्यटन को मिलेगी नई गति, राज्य में पर्यटन और रोजगार को लगेंगे पंख

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा के नेतृत्व में राज्य में 'ईज ऑफ डूइंग बिजनेस' और 'ईज ऑफ लिविंग' की अवधारणा को जमीनी स्तर पर उतारते हुए राज्य सरकार ने पर्यटन क्षेत्र में बड़ा कदम उठाया है जिसके तहत अब राज्य में 'राजस्थान होमस्टे (पेईंग गेस्ट हाउस) योजना 2026' लागू की गई है। अतिरिक्त मुख्य सचिव पर्यटन प्रवीण गुप्ता ने उक्त जानकारी देते हुए बताया कि मुख्यमंत्री भजनलाल शर्मा और उपमुख्यमंत्री दिवा कुमारी के विजन अनुसार राजस्थान सरकार की होमस्टे योजना 2026 पर्यटन-विकास, ग्रामीण आय-वृद्धि और स्वरोजगार को बढ़ावा देने के उद्देश्य से शुरू की गई एक महत्वपूर्ण और क्रान्तिकारी पहल है। अतिरिक्त मुख्य सचिव ने बताया भारत सरकार के डिग्लोबल 2.0 उपायों और ईज ऑफ डूइंग बिजनेस की भावना

राज्य में होमस्टे खोलना पहले की तुलना में अब अधिक सरल, तेज और किफायती होगा, इस योजना के तहत राज्य के निवासी अपने घर या संपत्ति के कुछ कमरों को पर्यटकों के ठहरने हेतु उपलब्ध करा सकते हैं। अब गृहस्वामी होमस्टे इकाइयाँ अधिक सहजता से खोल और संचालित कर सकेंगे जिससे छोटे निवेशक, ग्रामीण परिवार और महिला उद्यमी भी पर्यटन से सीधे जुड़कर लाभ ले सकेंगे।

के अनुरूप उक्त योजना को सरलीकृत किया गया है। यह योजना राज्य में पर्यटन गतिविधियों को विकेंद्रिकृत करने और ग्रामीण अर्थव्यवस्था मजबूत करने तथा छोटे स्तर के उद्यम को बढ़ावा देने का साधन है। योजना अंतर्गत लाइसेंस प्रक्रिया को कम कर, मंजूरी को डिजिटल व तेज बनाया गया है। पहले जहाँ होमस्टे शुरू करने के लिए कई विभागों की अनुमति और अधिक कागजी कार्य करनी पड़ती थी अब सिंगल-विंडो सिस्टम, कम दस्तावेज और आसान रजिस्ट्रेशन जैसी सुविधाएँ उपलब्ध कराई गई हैं। अतिरिक्त मुख्य सचिव पर्यटन ने बताया कि राज्य में होमस्टे खोलना पहले

की तुलना में अब अधिक सरल, तेज और किफायती होगा, इस योजना के तहत राज्य के निवासी अपने घर या संपत्ति के कुछ कमरों को पर्यटकों के ठहरने हेतु उपलब्ध करा सकते हैं। अब गृहस्वामी होमस्टे इकाइयाँ अधिक सहजता से खोल और संचालित कर सकेंगे जिससे छोटे निवेशक, ग्रामीण परिवार और महिला उद्यमी भी पर्यटन से सीधे जुड़कर लाभ ले सकेंगे। इससे स्थानीय लोगों को आय का स्रोत मिलेगा और पर्यटकों को स्थानीय संस्कृति का अनुभव भी मिलेगा। ग्रामीण और पारिवारिक पर्यटन को नई गति मिलेगी और राज्य में पर्यटन और रोजगार को पंख लगेंगे।

'राजस्थान होमस्टे (पेईंग गेस्ट हाउस) योजना 2026' के तहत प्रति आवासीय इकाई अनुमत कमरों की अधिकतम संख्या 5 से बढ़ाकर 8 कर दी गई है, जबकि अधिकतम बैड क्षमता 24 निर्धारित की गई है। इससे आवास क्षमता बढ़ेगी, लेकिन होमस्टे का पारिवारिक स्वरूप भी सुरक्षित रहेगा और छोटे उद्यमियों को भी पर्यटन व्यवसाय में भाग लेने का अवसर मिलेगा। यह योजना पूरे प्रदेश में तत्काल प्रभाव से लागू कर दी गई है। पूर्व में लागू शर्तों के तहत संपत्ति स्वामी या परिवार का सदस्य उसी परिसर में निवास करना को इस योजना में समाप्त

कर दिया गया है। अब होमस्टे इकाई का संचालन संपत्ति स्वामी, लीजधारी या निर्धारित मानकों के अनुसार नियुक्त केयरटेकर द्वारा किया जा सकेगा। यदि स्वामी या पेट्टेदार स्वयं परिसर में निवास नहीं करता है, तो दिशा-निर्देशों के अनुरूप एक नामित केयरटेकर नियुक्त किया जा सकेगा। इससे संचालन में लचीलापन और व्यावसायिक दक्षता दोनों सुनिश्चित होंगे। योजना में पंजीकरण प्रक्रिया को शीघ्र ही पूर्णतः ऑनलाइन किया जाएगा, जिससे घर बैठे सरल और पारदर्शी आवेदन संभव होगा। आवेदन प्राप्ति के सात कार्य दिवस के भीतर अस्थायी पंजीकरण जारी किया जाएगा, जिसके आधार पर संचालन प्रारंभ किया जा सकेगा। तीन माह के भीतर निरीक्षण के बाद स्थायी पंजीकरण प्रदान किया जाएगा, जिसकी वैधता दो वर्ष होगी। यदि निर्धारित समय में प्रमाणपत्र जारी नहीं किया जाता है तो आवेदन स्वतः पंजीकृत माना जाएगा, जिससे प्रशासनिक जवाबदेही सुनिश्चित होगी।

मिवाड़ी में कबाड़ गोदाम में भीषण आग लगी, कोई हताहत नहीं

जयपुर। राजस्थान के मिवाड़ी कस्बे में सैंपियन चौक के पास एक कबाड़ गोदाम में शुक्रवार सुबह भीषण आग लग गई जिससे आसपास के इलाके में दहशत फैल गई। अग्निशमन अधिकारियों ने बताया कि आग की चपेट में आए गोदाम में बड़ी मात्रा में प्लास्टिक, लोहा और जल्दी आग पकड़ने वाला कबाड़ भरा था जिससे आग तेजी से फैल गई। अग्निशमन अधिकारी राजू खान ने कहा कि नियंत्रण कक्ष को सूचना मिलने पर करीब आधा दर्जन दमकल वाहन मौके पर भेजे गए। उन्होंने कहा कि आग के बहुत तेज होने के कारण कर्मचारियों को इस पर काबू पाने में मुश्किल हुई। पुलिस ने एहतियात के तौर पर आस-पास के इलाकों को खाली करा दिया और इलाके में यातायात भी प्रभावित हुआ। अधिकारियों ने कहा कि इस घटना में किसी के हताहत होने की खबर नहीं है और आग लगने के कारणों का अभी पता नहीं चला है। इससे कुछ दिन पहले, मिवाड़ी में एक अवैध पटाखा फैक्टरी में भीषण आग लगने की घटना हुई थी।

बाड़मेर में अधिकतम तापमान 33.4 डिग्री सेल्सियस

जयपुर। राजस्थान के अनेक इलाकों में दिन का तापमान बढ़ने लगा है जहाँ बीते चौबीस घंटे में बाड़मेर में अधिकतम तापमान 33.4 डिग्री सेल्सियस दर्ज किया गया। मौसम केंद्र जयपुर के अनुसार इस दौरान राज्य में मौसम शुष्क रहा। मौसम केंद्र ने बताया कि शनिवार सुबह तक के चौबीस घंटे में अधिकतम तापमान बाड़मेर में 33.4 डिग्री, फलोदी में 31.4 डिग्री, जालोर में 31.2 डिग्री, जोधपुर में 31 डिग्री, व जैसलमेर में 30.3 डिग्री सेल्सियस दर्ज किया। वहीं जबकि न्यूनतम तापमान फतेहपुर सीकर में 9.4 डिग्री रहा। राज्य में आने वाले दिनों में मौसम शुष्क रहने का अनुमान है।

जयपुर में कान्हा रेस्टोरेंट खुफिया कमेटी अलमारियों से निकला 'खजाना', 7.5 करोड़ का सोना और कैश सीज

दक्षिण भारत राष्ट्रमत
dakshinbharat.com

कारवाई में अब तक मिली कुल संपत्ति का विवरण इस प्रकार है: सोना/ज्वेलरी कुल 11 करोड़ रुपये की कीमत का सोना मिला (7.5 करोड़ का सीज)। 1.25 करोड़ रुपये नकद बरामद (25 लाख सिपाही)। 10 बैंक लॉकर चिन्हित किए गए हैं, जिन्हें खोलकर वैल्यूएशन किया गया बाकी है। 33 ठिकानों पर एक्शन, 7 पर सच अब भी जारी बुधवार सुबह जयपुर और मुंबई सहित कुल 33 ठिकानों पर एक साथ यह ऑपरेशन शुरू किया गया था। अब तक 26 ठिकानों पर सच पूरी हो चुकी है, जबकि जयपुर के 7 ठिकानों पर शनिवार देर शाम तक भी टीमें दस्तावेज खंगाल रही थीं। विभाग ने कान्हा समूह द्वारा संचालित होटलों में पिछले तीन वर्षों में हुई भव्य शादियाँ और आयोजनों का पूरा रिकॉर्ड तलब किया है। माना जा रहा है कि शनिवार शाम तक बंका लॉकर खोलने और चल-अचल संपत्ति के मूल्यांकन के बाद यह सच ऑपरेशन संपन्न होगा। विभाग को अंदेश है कि आगामी बीच में करोड़ों रुपये के अधोचित निवेश और बेनामी संपत्तियों के दस्तावेज भी सामने आ सकते हैं।

सदन में हंगामे के बीच कार्यवाही तीन बार स्थगित

दक्षिण भारत राष्ट्रमत
dakshinbharat.com

जयपुर। राजस्थान विधानसभा में शनिवार को सरकार की ओर से अपने दो वर्ष के कार्यकाल पर रखे गए प्रतिवेदन पर कांग्रेस के विधायकों ने आपत्ति जताई। इस मुद्दे को लेकर सदन में काफी देर हंगामा हुआ और कार्यवाही तीन बार स्थगित करनी पड़ी। संसदीय कार्य मंत्री जोधगारियाँ ने प्रतिवेदन 'सरकार 2 वर्ष प्राप्ति एवं उत्कर्ष-2024-25-2026' सदन में रखा। नेता प्रतिपक्ष टीकाराम जूली ने व्यवस्था का प्रश्न उठाते हुए प्रतिवेदन की विषयवस्तु पर आपत्ति जताई। उन्होंने कहा, मुख्यमंत्री ने सदन में कहा था कि दो साल बनाम कांग्रेस के पांच साल पर चर्चा होगी। तो दो साल की चर्चा कैसे हो रही है। वहीं प्रस्ताव करो। जूली ने कहा कि संसदीय मंत्री ने प्रस्ताव अलग रखा है। कांग्रेस विधायक गोविंद सिंह डोटसरा ने भी इसका समर्थन किया। इस पर सत्ता पक्ष की ओर से कई नंगी खड़े होकर बोलने लगे और हंगामा शुरू हो गया। विधानसभा अध्यक्ष वासुदेव देवनाथी ने विधायकों को शांत करवाया। संसदीय कार्यमंत्री



केन्द्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने 'राजस्थान पवेलियन' का किया दौरा

दक्षिण भारत राष्ट्रमत
dakshinbharat.com

जयपुर। भारत मंडपम, नई दिल्ली में आयोजित इंडिया -ख इम्पैक्ट समिट 2026 के दौरान शनिवार को केन्द्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने 'राजस्थान पवेलियन' का दौरा किया। इस अवसर पर वैष्णव को राजस्थान सरकार की कुत्रिम बुद्धिमत्ता (-ख) के क्षेत्र में प्रमुख पहलों की विस्तृत जानकारी दी गई। मुख्यमंत्री भजनलाल शर्मा के नेतृत्व में राजस्थान सरकार के इन नवाचारों में शासन में -ख का उपयोग, नागरिक-केंद्रित सेवाओं का डिजिटलीकरण, स्वास्थ्य, शिक्षा, कृषि एवं प्रशासनिक क्षेत्रों में -ख आधारित प्रयास शामिल हैं। अश्विनी वैष्णव ने राजस्थान सरकार के एआई -आधारित शासन को आगे बढ़ाने एवं राज्य में डिजिटल परिवर्तन को बढ़ावा देने वाले इन नवाचारों प्रयासों की सराहना की। उन्होंने कहा कि राजस्थान के ये प्रयास भारत की समग्र -ख रणनीति के अनुरूप हैं, जो समावेशी, जिम्मेदार और नागरिक-केंद्रित विकास पर आधारित है। उल्लेखनीय है कि सूचना प्रौद्योगिकी और संचार विभाग द्वारा 'राजस्थान पवेलियन' में लगभग 20 स्टैंड्स के माध्यम से राज्य सरकार द्वारा राजस्थान में टेक्नोलॉजी के माध्यम से हो रहे नवाचारों को बखूबी प्रदर्शित किया गया। यह पवेलियन राजस्थान की -ख क्षमताओं और डिजिटल गवर्नेंस में प्रगति को राष्ट्रीय मंच पर प्रदर्शित करने का महत्वपूर्ण अवसर रहा।

जयपुर में कांग्रेस कार्यालय की ओर मार्च के दौरान भाजपा युवा मोर्चा कार्यकर्ताओं की पुलिस से झड़प


जयपुर/दक्षिण भारत। भारतीय जनता युवा मोर्चा (भाजपुयो) के कार्यकर्ताओं ने शनिवार को जयपुर में भारतीय राष्ट्रीय कांग्रेस के राज्य मुख्यालय की ओर मार्च करने की कोशिश की, जिस दौरान पुलिस से संक्षिप्त झड़प हुई। युवा मोर्चा के कार्यकर्ता शुक्रवार को नई दिल्ली के भारत मंडपम में आयोजित एआई समिट के दौरान भारतीय युवा कांग्रेस के कथित शर्टलेस प्रदर्शन के विरोध में प्रदर्शन कर रहे थे। इस घटना को लेकर राजनीतिक माहौल गरमा गया है। युवा मोर्चा ने पहले ही घोषणा कर दी थी कि यह शनिवार को कांग्रेस कार्यालय का घेराव करेगा। इसी क्रम में शनिवार सुबह कार्यकर्ता जयपुर के शहीद स्मारक पर एकत्र हुए और नेता प्रतिपक्ष राहुल गांधी के खिलाफ विरोध प्रदर्शन किया। प्रदर्शन के बाद वे संसार चंद्र रोड होते हुए कांग्रेस कार्यालय की ओर पैदल मार्च करने लगे। जब प्रदर्शनकारी पार्टी मुख्यालय के नजदीक पहुंचे तो पुलिस ने उन्हें रोकने के लिए बैरिकेडिंग कर दी। इस दौरान कुछ कार्यकर्ताओं ने बैरिकेड पर करने की कोशिश की, जिससे पुलिस और प्रदर्शनकारियों के बीच हल्की धक्का-मुक्की हुई। हालांकि, स्थिति को जल्द ही नियंत्रित कर लिया गया। युवा मोर्चा के प्रदेश अध्यक्ष शंकर गौरा ने प्रदर्शन के दौरान कांग्रेस पर प्रधानमंत्री को निशाना बनाने और राष्ट्रीय हितों के खिलाफ काम करने का आरोप लगाया। इससे पहले शुक्रवार शाम को भी युवा मोर्चा कार्यकर्ताओं ने जयपुर में राहुल गांधी का पुतला फूँका और कांग्रेस के खिलाफ नारेबाजी की थी। शनिवार का यह मार्च नई दिल्ली में आयोजित एआई समिट से जुड़े घटनाक्रम के विरोध में भाजपा युवा मोर्चा के जारी प्रदर्शन अभियान का हिस्सा था। वहीं, भारतीय युवा कांग्रेस ने एक बयान में कहा कि उनका प्रदर्शन इस चिंता को उजागर करने के लिए था कि कॉर्पोरेट हितों को राष्ट्रीय हितों पर प्राथमिकता दी जा रही है।



राज्यपाल हरिभाऊ बागडे की शनिवार को जोधपुर में केंद्रीय संस्कृति और पर्यटन मंत्री गजेन्द्र सिंह शेखावत से मुलाकात हुई। राजपाल बागडे का उन्होंने अपने निवास पर अभिन्दन किया। शिष्टाचार भेंट के दौरान दोनों ने राज्य और राष्ट्र विकास से जुड़े विभिन्न मुद्दों पर संवाद किया।

स्कूल में ईंटों से बना ब्लैकबोर्ड गिरा, 6 साल की छात्रा की मौत; बीते साल हुई थी 7 की मौत

जालौर। राजस्थान के जालौर जिले से एक दर्दनाक खबर सामने आई है। यहां स्कूल में खेल रही छह साल की बच्ची की ईंटों से बने अस्थायी ब्लैकबोर्ड के गिरने से मौत हो गई। यह हादसा उस वक्त हुआ जब कक्षा 2 की छात्रा प्रीति लंच ब्रेक के दौरान अन्य बच्चों के साथ खेल रही थी। इस हादसे ने बीते साल झालावाड़ में हुई 7 बच्चों की मौत के दुख को फिर जिंदा कर दिया है। इस घटना ने राज्य में चल रहे स्कूल ढांचों की खराब हालत पर सवाल भी खड़े कर दिए हैं। पुलिस ने बताया - यह घटना मारुधर शिक्षण संस्थान नामक स्कूल में हुई है। बताया गया कि ब्लैकबोर्ड फाड़कर और सीमेंट की ईंटों से बनाया गया था, जो दीवार के सहारे खड़ा था। अचानक यह ढांचा भरभराकर गिर पड़ा और बच्ची मलबे के नीचे दब गई। स्कूल स्टाफ और स्थानीय लोगों ने तुरंत उसे बाहर निकाला और पास के अस्पताल ले जाया गया, जहां डॉक्टरों ने उसे मृत घोषित कर दिया। हादसे की सूचना मिलते ही पुलिस और प्रशासनिक अधिकारी मौके पर पहुंचे। शव को पोस्टमार्टम के लिए भेज दिया गया है। शुरूआती जांच में निर्माण कार्य में लापरवाही और सुरक्षा मानकों की अनदेखी की आशंका जताई जा रही है। ग्रामीणों का कहना है कि स्कूल की कक्षाएं अस्थायी ढांचे में चल रही थीं। सीमेंट की ईंटों को पांच से सात फीट तक जमाकर दीवार बनाई गई थी और ऊपर बांस के डंडों पर तिरपाल डालकर छत तैयार की गई थी।



खाटू श्याम का फाल्गुनी मेला शुरू

दक्षिण भारत राष्ट्रमत
dakshinbharat.com

जयपुर। राजस्थान के सीकर जिले में स्थित विश्व विख्यात तीर्थ खाटू श्यामजी मंदिर में हर साल लगने वाला फाल्गुनी मेला आज से शुरू हो गया है। इस बार यह मेला 21 से 28 फरवरी तक आयोजित किया जाएगा। फाल्गुनी मेले में इस वर्ष लगभग 35 लाख श्रद्धालुओं के आने की संभावना है, जहां आस्था, अनुशासन और आधुनिक प्रबंधन का अद्भुत संगम बनेगा। पुलिस महानिदेशक (डीजीपी) राजीव कुमार शर्मा के निर्देशानुसार राजस्थान पुलिस, जिला प्रशासन और श्री श्याम मंदिर कमेटी, खाटू श्याम धाम ने आपसी समन्वय से सुरक्षा, यातायात, दर्शन व्यवस्था और भीड़ प्रबंधन को लेकर व्यापक तैयारियों की हैं ताकि हर भक्त सुरक्षित, सहज और श्रद्धाभय अनुभव के साथ बाबा के दरबार तक पहुंच सकें। इस वर्ष की रणनीतियों में तकनीकी नवाचार और श्रद्धालुओं के प्रबंधन पर विशेष जोर दिया गया है। पदयात्रियों की परंपरा को सम्मान देते हुए पैदल कौरिडोर तैयार किया गया है। यह पैदल मार्ग पूरी तरह वाहनों से मुक्त रहेगा और अनधिकृत प्रवेश पर सख्त रोक रहेगी। पूरे रास्ते में पेयजल, प्रकाश, शौचालय और विश्राम की सुविधाएं उपलब्ध होंगी जबकि पुलिस बल की सतत निगरानी से सुरक्षा सुनिश्चित की जाएगी। यह कौरिडोर न केवल भीड़ के सुव्यवस्थित प्रवाह को बनाए रखेगा बल्कि पदयात्रा को अधिक सुरक्षित और सुगम बनाएगा। अतिरिक्त पुलिस महानिदेशक (कानून एवं व्यवस्था) वी.के. सिंह ने बताया कि मेले में श्रद्धालुओं की सुरक्षा की दृष्टि से राजस्थान पुलिस ने पूरे क्षेत्र को 22 मुख्य सेक्टर और 350 सब-सेक्टर में विभाजित किया गया है वहीं पांच हजार से अधिक पुलिस अधिकारियों एवं जवानों को तैनात किया गया है। प्रमुख बिंदुओं पर अतिरिक्त पुलिस जावता, अस्थायी चौकियां और बैरिकेडिंग की व्यवस्था की गई है। पूरे मेला परिसर में सीसीटीवी कैमरे लगाए गए हैं और केंद्रीकृत कंट्रोल रूम से रीयल-टाइम मॉनिटरिंग की जाएगी। उन्होंने बताया कि श्रद्धालुओं की सुविधा के लिए राजस्थान पुलिस के सोशल मीडिया यथा इंस्टाग्राम, फेसबुक एवं एक्स पर मेले से संबंधित समस्त प्रकार की सूचनाओं को प्रसारित किया जाएगा। सीकर पुलिस अधीक्षक प्रवीण नायक नूतनवत ने बताया कि मंदिर परिसर और प्रमुख प्रवेश द्वारों पर 44 डिजिटल एलईडी स्क्रीन स्थापित की गई हैं, जिन पर दर्शन की अनुमानित प्रतीक्षा अवधि, पाकिंग उपलब्धता, सुरक्षा निर्देश, आपातकालीन नंबर, आरती समय और मौसम अलर्ट प्रदर्शित होंगे। गुप्तशुदा व्यक्तियों और सामान की जानकारी भी लाइव प्रसारित की जाएगी। इसके साथ ही क्यूआर कोड आधारित मार्गदर्शन प्रणाली श्रद्धालुओं को आसान दिशेनिर्देश में मदद करेगी। पुलिस मुख्यालय के निर्देशानुसार मेला परिसर में 12 स्थानों पर पुलिस सहायता बूथ स्थापित किए गए हैं जो कि आपस में लैंडलाइन फोन और वायरलेस सुविधायुक्त रहेंगे। यहां पर श्रद्धालुओं को किसी भी तरह समस्या होने पर त्वरित सहायता मिलेगी। यहां पर किसी के परिजन अथवा सामान के खोने या पाने की स्थिति में भी सूचना दी जा सकेगी। यहां नियुक्त कार्मिक श्रद्धालुओं की जरूरत के अनुसार सूचना संप्रेषण में मदद करेंगे। मंदिर कमेटी द्वारा 27 फरवरी को प्रातः 10:30 बजे एकादशी के पावन अवसर पर भव्य स्थ यात्रा निकाली जाएगी, जो मंदिर से प्रारंभ होकर प्रमुख मार्गों से होते हुए पुनः मंदिर पहुंचेगी। संकीर्ण और संवेदनशील स्थानों पर विशेष बैरिकेडिंग, मजिस्ट्रेट तैनाती और अतिरिक्त पुलिस बल की व्यवस्था की गई है। भीड़ नियंत्रण के लिए पूर्व निर्धारित डायवर्सन योजना लागू रहेगी, ताकि श्रद्धा और सुरक्षा का संतुलन बना रहे।

दक्षिण भारत राष्ट्रमत

अदालत ने स्वामी अविमुक्तेश्वरानंद के खिलाफ प्राथमिकी दर्ज करने का आदेश दिया

प्रयागराज/भाषा। प्रयागराज की एक विशेष पाँक्सो अदालत ने स्वामी अविमुक्तेश्वरानंद सरस्वती के खिलाफ बंदकों के साथ यौन शोषण के आरोपों की जांच के लिए झूठी पुलिस थाने के प्रभारी को प्राथमिकी दर्ज करने का शनिवार को आदेश दिया। आशुतोष ब्रह्मचारी महाराज और अन्य द्वारा बीएनएसएस की धारा 173(4) के तहत दाखिल आवेदन पर विशेष न्यायाधीश (पाँक्सो अधिनियम) विनोद कुमार चौरसिया की अदालत ने पिछले सप्ताह साक्ष्यों को देखने और पीछित बंदकों का बयान दर्ज करने के बाद फैसला सुरक्षित रख लिया था। याचिकाकर्ता ने स्वामी अविमुक्तेश्वरानंद के खिलाफ बीएनएसएस की धारा 69, 74, 75, 76, 79 और 109 के साथ ही पाँक्सो अधिनियम की धारा 3/5/9 और 17 के तहत प्राथमिकी दर्ज करने का निर्देश देने का आग्रह करते हुए एव आवेदन दाखिल किया था।



तकनीक के भविष्य की ओर अग्रसर है बिहार : ब्रिटेन के मंत्री कनिष्क नारायण

तकनीक के भविष्य की ओर अग्रसर है बिहार : ब्रिटेन के मंत्री कनिष्क नारायण

पटना/भाषा। ब्रिटेन के एआई और ऑनलाइन सुरक्षा मंत्री कनिष्क नारायण दो दशकों से अधिक समय के बाद शनिवार को बिहार लौटे। उन्होंने विश्वास जताते हुए कहा कि राज्य तकनीक के भविष्य की ओर अग्रसर है। नारायण सुबह पटना पहुंचे और उन्होंने जनता दल-यूनाइटेड (जदयू) के राष्ट्रीय कार्यकारी अध्यक्ष संजय झा से उनके आवास पर मुलाकात की। नारायण ने कहा, जन्म यहीं हुआ, मैं 20 से अधिक वर्षों के बाद वापस आया हूँ। आप यहां व्यापक प्रगति होते देख सकते हैं। ब्रिटेन की तरह ही बिहार भी तकनीक के भविष्य की ओर अग्रसर है। वे नई दिल्ली में 16 से 21 फरवरी तक आयोजित 'इंडिया एआई इम्पैक्ट समिट 2026' में भाग लेने के लिए भारत आए हैं। नारायण ने कहा, बिहार आकर मुझे बेहद खुशी हो रही है और मैं जल्द ही मुजफ्फरपुर के लिए रवाना होऊंगा, जहां मेरा बचपन बीता था। जदयू नेता झा ने संकेत दिया कि कृत्रिम बुद्धिमत्ता (एआई) के क्षेत्र में बिहार और ब्रिटेन के बीच सहयोग की संभावनाएं हो सकती हैं। उन्होंने कहा, इस मिट्टी का बेटा होने के नाते, वह निश्चित रूप से इस विषय पर कुछ समर्थन जुटाने का प्रयास करेंगे।

पश्चिम बंगाल विधानसभा चुनाव: एक मार्च से केंद्रीय बलों की होगी तैनाती

कोलकाता/भाषा। पश्चिम बंगाल में आगामी विधानसभा चुनाव के मद्देनजर केंद्रीय सशस्त्र पुलिस बल की लगभग 480 कंपनियां एक मार्च से तैनात की जाएंगी। निर्वाचन आयोग के एक अधिकारी ने शनिवार को यह जानकारी दी। उन्होंने बताया कि केंद्रीय सशस्त्र पुलिस बल का कार्य क्षेत्र में नियंत्रण स्थापित करना, विश्वास कायम करने के उपाय करना और चुनाव से संबंधित अन्य कार्य करना होगा। ये कंपनियां चुनाव प्रक्रिया के दौरान स्टूडेंट्स रूम और मतगणना केंद्रों पर ड्यूटी की सुरक्षा भी करेंगी। राज्य में विधानसभा चुनाव कुछ ही महीनों में होने वाले हैं। अधिकारी ने बताया कि लगभग 240 कंपनियों का पहला समूह एक मार्च को तैनात किया जाएगा जबकि इतनी ही कंपनियां वाला एक समूह 10 मार्च तक अपनी जिम्मेदारी संभालेगा। इन टुकड़ियों में केंद्रीय रिजर्व पुलिस बल, सीमा सुरक्षा बल, केंद्रीय औद्योगिक सुरक्षा बल, भारत-तिब्बत सीमा पुलिस और सशस्त्र सीमा बल के जवान शामिल होंगे। राज्य में जारी विशेष गहन पुनरीक्षण (एसआईआर) के बाद अंतिम मतदाता सूची 28 फरवरी को प्रकाशित होने वाली है जबकि चुनाव कार्यक्रम मार्च में घोषित होने की उम्मीद है।

पश्चिम बंगाल सरकार को अब एसआईआर प्रक्रिया में सहयोग करना होगा : पीजीजू

नई दिल्ली/भाषा। केंद्रीय मंत्री किरन रीजीजू ने पश्चिम बंगाल में मतदाता सूचियों के विशेष गहन पुनरीक्षण (एसआईआर) में सहायता के लिए न्यायिक अधिकारियों की तैनाती के उच्चतम न्यायालय के आदेश को शनिवार को अत्यंत महत्वपूर्ण निर्देश बताया और कहा कि ममता बनर्जी के नेतृत्व वाली सरकार को अब इस प्रक्रिया में पूरा सहयोग करना होगा। रीजीजू ने कहा कि इस मामले में न्यायालय के निर्देश ने पश्चिम बंगाल में सत्तासूत्र टूट मजबूत कांग्रेस को भी पूरी तरह से बेमकाब कर दिया है। उन्होंने यह भी आरोप लगाया कि तृणमूल मतदाता सूची में अवैध घुसपैठियों को शामिल करके आगामी राज्य विधानसभा चुनाव जीतना चाहती है। पश्चिम बंगाल सरकार और निर्वाचन आयोग के बीच जारी गतिरोध पर नाखुशी जताते हुए उच्चतम न्यायालय ने राज्य में एसआईआर प्रक्रिया में आयोग की सहायता के लिए सेवारत और पूर्व जिला न्यायाधीशों को तैनात करने का "असाधारण" निर्देश दिया।

मुख्यमंत्री योगी ने 2.51 लाख किसानों को 285 करोड़ रु. का फसल मुआवजा प्रदान किया

दक्षिण भारत राष्ट्रमत dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने शनिवार को 2.51 लाख से अधिक किसानों को फसल मुआवजे के रूप में 285 करोड़ रुपए प्रदान किए और कहा कि सरकार यह सुनिश्चित करने के लिए काम कर रही है कि किसानों को प्राकृतिक आपदाओं से उत्पन्न अनिश्चितताओं से बचाया जाए। प्रधानमंत्री फसल बीमा योजना और मुख्यमंत्री कृषक दुर्घटना कल्याण योजना के तहत सहायता वितरण कार्यक्रम को संबोधित करते हुए मुख्यमंत्री ने कहा कि जो किसान अपनी फसलों का बीमा कराते हैं, वे आपदाओं से होने वाले नुकसान की



स्थिति में वित्तीय सहायता के हकदार हैं। योगी आदित्यनाथ ने कहा, "राज्य के 2.51 लाख किसान परिवारों को फसल क्षति मुआवजे के रूप में 285 करोड़ रुपए की राशि प्रदान की गई है। फसल बीमा यह सुनिश्चित करता है कि किसानों को विपत्ति के समय में आर्थिक सहायता मिले। यह राशि हमारे 'अन्नदाता' के लिए एक सहायता है।" मुख्यमंत्री ने कार्यक्रम के दौरान लाभार्थियों को चेक वितरित किए तथा कल्याणकारी योजनाओं और समय पर वित्तीय सहायता के माध्यम से किसानों के हितों की रक्षा के लिए राज्य सरकार की प्रतिबद्धता दोहराई। एक आधिकारिक बयान के अनुसार, फसल बीमा मुआवजे के अलावा, आदित्यनाथ ने मुख्यमंत्री कृषक दुर्घटना कल्याण योजना के तहत 3,500 लाभार्थी परिवारों को 175 करोड़ रुपए भी बांटे, जिसके तहत किसान या उसके परिवार के किसी पात्र सदस्य की अचानक मौत होने पर पांच लाख रुपए दिए जाते हैं। योगी आदित्यनाथ ने कहा कि इस योजना के तहत अब तक 1,000 करोड़ रुपए से ज्यादा की राशि वितरित की जा चुकी है। बयान के अनुसार, मुख्यमंत्री ने बागपत, शमली, कासगंज, भदोही में उप कृषि निदेशक कार्यालय व मृदा परीक्षण प्रयोगशालाओं, झांसी में एक छात्रावास भवन तथा लखनऊ में 'स्मार्ट कृषि व्यूरो स्टूडियो' इकाई का शिलान्यास भी किया।

एआई सम्मेलन स्थल पर कांग्रेस का प्रदर्शन देशद्रोह के समान : भाजपा

दक्षिण भारत राष्ट्रमत dakshinbharat.com

नई दिल्ली/भाषा। भारतीय जनता पार्टी (भाजपा) ने शनिवार को कांग्रेस और राहुल गांधी पर एक बार फिर हमला बोलते हुए विपक्षी पार्टी की युवा इकाई द्वारा यह "इंडिया एआई इम्पैक्ट समिट" में किए गए विरोध प्रदर्शन को "देशद्रोह" बताया और आरोप लगाया कि "लश्कर-ए-राहुल के सिपाहियों" ने देश की छवि खराब करने की कोशिश की। भारतीय युवा कांग्रेस (आईवाईसी) के कार्यकर्ताओं के एक समूह ने शुक्रवार को एआई सम्मेलन के आयोजन स्थल भारत मंडपम के एक प्रदर्शनी हॉल में प्रधानमंत्री नरेंद्र मोदी के खिलाफ नारे लगाते हुए प्रदर्शन किया, जिसके बाद सुरक्षाकर्मियों द्वारा उन्हें घासे से हटा दिया गया। विरोध प्रदर्शन को लेकर कांग्रेस पर

निशाना साधते हुए भाजपा के प्रवक्ता सुधांशु त्रिवेदी ने कहा, "कांग्रेस ने जो किया है वह सिर्फ राजनीति नहीं है। इसे महज नकारात्मक राजनीति कहकर खारिज नहीं किया जा सकता, यह देशद्रोह के बराबर है।" त्रिवेदी ने यहां प्रदर्शन के दौरान नकारात्मक राजनीति कहकर खारिज नहीं किया जा सकता, यह देशद्रोह के बराबर है। "अब तक राहुल गांधी विदेश जाकर भारत के बारे में अपमानजनक, आपत्तिजनक और निंदनीय बयान देते थे। अब लश्कर-ए-राहुल के झंडाबंदार और सिपाही विदेशी मेहमानों के सामने भारत की छवि धूमिल करने की कोशिश कर रहे हैं।" उन्होंने आरोप लगाया कि एआई सम्मेलन स्थल पर हुआ विरोध प्रदर्शन कांग्रेस के "ओछेपन" का "शर्मनाक प्रदर्शन" था। भाजपा नेता ने कहा, "पूरा देश व्यथित और आक्रोशित है। देश की जनता कांग्रेस के इस निंदनीय आचरण को कभी माफ नहीं करेगी।"

सभी भाषाएं समान रूप से सम्मान की पात्र हैं : ममता

कोलकाता/भाषा। पश्चिम बंगाल की मुख्यमंत्री ममता बनर्जी ने शनिवार को 'अंतरराष्ट्रीय मातृभाषा दिवस' के अवसर पर लोगों को शुभकामनाएं दीं। इसी के साथ उन्होंने जोर देकर कहा कि सभी भाषाएं समान रूप से सम्मान की पात्र हैं और उन्हें किसी भी प्रकार के 'प्रहार' से बचाया जाना चाहिए। भाषा आंदोलनों के दौरान शहीद हुए लोगों को श्रद्धांजलि देते हुए बनर्जी ने कहा कि उनकी सरकार भाषाई विविधता का सम्मान करती है तथा उसने कई भाषाओं को आधिकारिक मान्यता दी है। मुख्यमंत्री ने 'एक्स' पर एक पोस्ट में कहा कि बांग्ला ने केवल एक समृद्ध साहित्यिक विरासत वाली भाषा है, बल्कि यह सभी भाषाई समुदायों के प्रति सम्मान की व्यापक प्रतिबद्धता का हिस्सा भी है। उन्होंने कहा, हमने यह भी सुनिश्चित किया है कि राज्य में हर व्यक्ति को, चाहे वह कोई भी भाषा बोलता हो, उसे अपनी मातृभाषा में शिक्षा प्राप्त करने का अवसर मिले। मुख्यमंत्री ममता बनर्जी ने जानकारी दी कि राज्य सरकार ने विविध भाषाई समूहों के लिए भाषा अकादमियां स्थापित की हैं। उन्होंने कहा, इस पावन दिन पर हम अपना संकल्प दोहराते हैं कि यदि किसी भी भाषा पर प्रहार होता है तो हम सब उसके खिलाफ एकजुट होकर खड़े होंगे। सभी भाषाएं समान सम्मान की पात्र हैं।



गुयाना के उपराष्ट्रपति ने अयोध्या में राम मंदिर में दर्शन किए

दक्षिण भारत राष्ट्रमत dakshinbharat.com

अयोध्या (उप्र)/भाषा। गुयाना गणराज्य के उपराष्ट्रपति डॉ. भरत जगदेव ने शनिवार को अयोध्या में राम मंदिर में दर्शन किए, जहां उनका गर्मजोशी से स्वागत किया गया। एक बयान के अनुसार, जगदेव सुबह करीब 11 बजे एक निजी विमान से महर्षि वाल्मीकि अंतरराष्ट्रीय हवाईअड्डे पहुंचे। पारंपरिक शंखनाद और अन्य अवधी रीति-रिवाजों के बीच, राज्य सरकार की ओर से अयोध्या के महापौर निरीश पति त्रिपाठी सहित जन प्रतिनिधियों ने उनका स्वागत किया। बाद में जगदेव सड़क मार्ग से मंदिर परिसर की ओर बढ़े और भगवान राम के दर्शन किए। बयान के मुताबिक, अपनी लगभग एक से डेढ़ घंटे तक चली यात्रा के दौरान गुयाना के उपराष्ट्रपति ने कुबेर टीला और सप्त ऋषि मंदिर सहित परिसर के भीतर अन्य मंदिरों का भी दौरा किया। राम मंदिर परिसर में मंदिर ट्रस्ट के महासचिव चंपत राय और ट्रस्टी डॉ. अनिल मिश्रा ने उपराष्ट्रपति जगदेव का स्वागत किया। मिश्रा के अनुसार, जगदेव ने जारी निर्माण कार्य की भव्यता की प्रशंसा की।

मानव-पशु संघर्षों को रोकने के लिए एसओपी तैयार कर रही झारखंड सरकार : हेमंत सोरेन

दक्षिण भारत राष्ट्रमत dakshinbharat.com

रांची/भाषा। झारखंड के मुख्यमंत्री हेमंत सोरेन ने शनिवार को कहा कि प्रदेश सरकार राज्य में मानव-पशु संघर्षों को रोकने, निवारण उपायों को लागू करने और मुआवजे की प्रक्रिया को सरल बनाने के लिए एक मानक संचालन प्रक्रिया (एसओपी) तैयार कर रही है। सोरेन ने विधानसभा में कांग्रेस विधायक रामेश्वर ओरांव के एक प्रश्न का उत्तर देते हुए राज्य में मनुष्यों-हाथियों के बीच बढ़ते संघर्षों पर गंभीर चिंता व्यक्त की। उन्होंने कहा, इसे ध्यान में रखते हुए, हम न केवल हाथियों के हमलों के लिए बल्कि लकड़बग्घे, भालू और तेंदुए जैसे अन्य जानवरों से जुड़े संघर्षों के लिए भी एक मजबूत एसओपी तैयार कर रहे हैं। मुख्यमंत्री ने कहा, सरकार मुआवजा प्रक्रिया को सरल बना रही है ताकि प्रभावित परिवारों को समय पर पैसा मिल सके। सोरेन ने बताया कि सरकार 2020-21 से मानव-हाथी संघर्षों के रूझान का अध्ययन कर रही है। उन्होंने कहा, हम हाथियों के रास्तों को नुकसान पहुंचाने वाले लोगों और अवैध खनन के खिलाफ भी कार्रवाई कर रहे हैं। मुख्यमंत्री ने बताया कि उन्होंने हाल ही में वन विभाग के अधिकारियों के साथ बैठक कर उन्हें इस संबंध में ठोस कार्रवाई शुरू करने का निर्देश दिया। ओरांव ने बताया कि राज्य में दो सप्ताह में हाथियों के हमलों में 23 लोगों की मौत हुई है। उन्होंने कहा, झारखंड में हाथियों के हमलों में मौत होने पर चार लाख रुपए का मुआवजा दिया जाता है जबकि ओडिशा में 10 लाख रुपए का मुआवजा दिया जाता है।



भारत ने ऑस्ट्रेलिया को 17 रन से हराया, टी20 श्रृंखला में ऐतिहासिक जीत

दक्षिण भारत राष्ट्रमत dakshinbharat.com

एडोलेड/भाषा। भारत ने उप कप्तान स्मृति मंधाना (82 रन) और करिश्माई बल्लेबाज जेमिमा रोड्रिग्स (59 रन) के बीच शतकीय साझेदारी के बाद गेंदबाजों के शानदार प्रदर्शन की बदौलत शनिवार को यहां निर्णायक तीसरे और आखिरी महिला टी20 अंतरराष्ट्रीय मैच में ऑस्ट्रेलिया पर 17 रन से शिकस्त देकर इस मजबूत प्रतिद्वंद्वी के खिलाफ एक दशक में पहली द्विपक्षीय टी20 अंतरराष्ट्रीय श्रृंखला अपने नाम की। मंधाना (55 गेंद में आठ चौके और तीन छके) और रोड्रिग्स (46 गेंद में चार चौके) ने मिलकर 121 रन की साझेदारी निभाकर भारत को छह विकेट पर 176 रन के बड़े स्कोर तक पहुंचाया। फिर भारतीय गेंदबाजों ने कमाल की गेंदबाजी की जिसमें युवा स्पिनर श्रेयंका पाटिल (22 रन देकर तीन विकेट) और तेज गेंदबाजी की अनुभवी करनारी सिंघानिया (29 रन देकर एक विकेट) ने ऑस्ट्रेलिया के शीर्ष क्रम को झकझोरते हुए स्कोर तीन विकेट पर 32 रन कर दिया। इन शुरुआती झटकों ने भारत के दबदबे भरे रन से शिकस्त देकर इस मजबूत प्रतिद्वंद्वी के खिलाफ एक दशक में पहली द्विपक्षीय टी20 अंतरराष्ट्रीय श्रृंखला अपने नाम की। मंधाना (55 गेंद में आठ चौके और तीन छके) और रोड्रिग्स (46 गेंद में चार चौके) ने मिलकर 121 रन की साझेदारी निभाकर भारत को छह विकेट पर 176 रन के बड़े स्कोर तक पहुंचाया। फिर भारतीय गेंदबाजों ने कमाल की गेंदबाजी की जिसमें युवा स्पिनर श्रेयंका पाटिल (22 रन देकर तीन विकेट) और तेज गेंदबाजी की अनुभवी करनारी सिंघानिया (29 रन देकर एक विकेट) ने ऑस्ट्रेलिया के शीर्ष क्रम को झकझोरते हुए स्कोर तीन विकेट पर 32 रन कर दिया। इन शुरुआती झटकों ने भारत के दबदबे भरे रन से शिकस्त देकर इस मजबूत प्रतिद्वंद्वी के खिलाफ एक दशक में पहली द्विपक्षीय टी20 अंतरराष्ट्रीय श्रृंखला अपने नाम की। मंधाना (55 गेंद में आठ चौके और तीन छके) और रोड्रिग्स (46 गेंद में चार चौके) ने मिलकर 121 रन की साझेदारी निभाकर भारत को छह विकेट पर 176 रन के बड़े स्कोर तक पहुंचाया। फिर भारतीय गेंदबाजों ने कमाल की गेंदबाजी की जिसमें युवा स्पिनर श्रेयंका पाटिल (22 रन देकर तीन विकेट) और तेज गेंदबाजी की अनुभवी करनारी सिंघानिया (29 रन देकर एक विकेट) ने ऑस्ट्रेलिया के शीर्ष क्रम को झकझोरते हुए स्कोर तीन विकेट पर 32 रन कर दिया। इन शुरुआती झटकों ने भारत के दबदबे भरे रन से शिकस्त देकर इस मजबूत प्रतिद्वंद्वी के खिलाफ एक दशक में पहली द्विपक्षीय टी20 अंतरराष्ट्रीय श्रृंखला अपने नाम की।

टी20 अंतरराष्ट्रीय श्रृंखला जीती। बाएं हाथ की युवा स्पिनर श्री चरण (32 रन देकर तीन विकेट) ने भारत की ऐतिहासिक जीत में अहम भूमिका निभाते हुए तीन विकेट प्राप्त किए। टॉस जीतकर बल्लेबाजी करने उतरी भारत की शुरुआत अच्छी नहीं रही क्योंकि शेफाली वर्मा (07) फिर से जल्दी आउट हो गईं। इससे सीरीज में उनका निराशाजनक प्रदर्शन जारी रहा। तीसरे ओवर में तेज गेंदबाज किम गार्थ की ऑफ स्टंप के बाहर फुल लेंथ गेंद को खेलने की कोशिश में शेफाली सीधे जमीन पर ऊंचा शॉट मार बैठीं और अनाबेल सदरलैंड को मिला-ऑन पर कैच देकर पोलियन लॉट गईं जिससे भारत का स्कोर एक विकेट पर 19 रन हो गया था।



चिराग पासवान ने अपनी मां के राज्यसभा चुनाव लड़ने की अटकलों को खारिज किया

पटना/भाषा। केंद्रीय मंत्री चिराग पासवान ने अपनी मां रीना पासवान के आगामी राज्यसभा चुनाव लड़ने की अटकलों को खारिज करते हुए कहा कि वह राजनीति से दूर रहना चाहती हैं। लोकजनशक्ति पार्टी (राम विलास) के नेता चिराग पासवान ने शुक्रवार रात पत्रकारों के प्रश्न के उत्तर में यह बात कही। उन्होंने कहा, "मैं यह स्पष्ट कर देना चाहता हूँ कि मेरी मां उन पांच राज्यसभा सीटों में से किसी पर भी दावेदार नहीं हैं, जिनके लिए चुनाव घोषित किए गए हैं। वह भले ही एक मां या पत्नी के रूप में सार्वजनिक रूप से दिखाई दी हों, लेकिन वह सक्रिय राजनीति से दूर रहना चाहती हैं।" उन्होंने कहा, "लेकिन, मैं यह भी कहना चाहूंगा कि राजग को सभी पांचों सीट मिलेंगी।" बिहार की पांच सीट सहित राज्यसभा की 37 सीट के लिए चुनाव 16 मार्च को होगा। वर्तमान में, इन पांच सीटों में से दो पर जद(यू), दो पर राजद और एक पर आरएलएम का कब्जा है।

मैं उन लोगों को लेकर चिंतित हूँ जो अभिषेक की फॉर्म की चिंता कर रहे हैं : सूर्यकुमार

दक्षिण भारत राष्ट्रमत dakshinbharat.com

अहमदाबाद/भाषा। टी20 विश्व कप के तीन मैचों में शून्य पर आउट हुए अभिषेक शर्मा के फॉर्म को लेकर विचार अफ्रीका के खिलाफ रविवार को होने वाले सुपर आठ मैच से पहले जब सवाल उठे तो कप्तान सूर्यकुमार यादव ने बिंदास और बेलाग जवाब दिया। सूर्यकुमार ने कहा, "मैं उन लोगों को लेकर चिंतित हूँ जो अभिषेक की फॉर्म की चिंता कर रहे हैं।" उन्होंने कहा, "पिछले साल अभिषेक ने हम सभी को कवर किया और अब उसे कवर करना हमारी जिम्मेदारी है।" पिछले एक साल में अभिषेक की उपलब्धियों की ओर इशारा करते हुए सूर्यकुमार ने कहा, "मैं उन टीमों के बारे में सोच रहा हूँ जो उसके खिलाफ खेलने वाली हैं कि उसने एक भी रन नहीं बनाया है। आपको बाकी के जवाब तो पता है। जब वह रन बनाता है तो क्या होता है। टीम खेल में यह होता रहता है।" अभिषेक को लगातार मैचों में



आफ स्पिनर ने आउट किया है और वह स्लॉग शॉट खेलते समय विकेट गंवा बैठे हैं। लेकिन सूर्यकुमार इसे लेकर चिंतित नहीं हैं। सूर्यकुमार ने कहा, "टीम को अभिषेक से एक खास प्रकार के खेल की जरूरत है और वह यही कोशिश कर रहा है। हम नहीं चाहते कि वह अपनी पहचान खो दे। अगर यह तरीका काम नहीं करता है तो उसे कवर करने के लिए हम हैं।" दक्षिण अफ्रीका के अभ्यास सत्र में कप्तान एडेन मार्करम दो कोन रखकर गेंदबाजी करते दिखे जिनमें एक आफ स्टिक पर और दूसरा लेग स्टिक पर रखा था। इसी तरीके से सलमान अली आगा और आर्यन दत्त को अभिषेक के खिलाफ कामयाबी मिली थी। सूर्यकुमार ने कहा, "वे आफ स्पिनर लगायें या बायें हाथ के स्पिनर, हमने काफी क्रिकेट खेला है और सभी तैयार हैं। हम फ्रेंचाइजी क्रिकेट खेलते हैं, घरेलू क्रिकेट खेलते हैं। उसमें आफ स्पिनर भी कई बार नई गेंद से बायें हाथ के बल्लेबाजों को गेंदबाजी करते हैं। हम सभी को अपनी रणनीति पता है।"

जेमिमा के रवैये से लय हासिल करने में मदद मिली : स्मृति मंधाना

दक्षिण भारत राष्ट्रमत dakshinbharat.com

एडोलेड/भाषा। भारत की उपकप्तान स्मृति मंधाना ने कहा कि जेमिमा रोड्रिग्स के साहसी रवैये से उन्हें धीमी शुरुआत के बाद लय हासिल करने में मदद मिली जिसके दम पर भारत ने ऑस्ट्रेलिया को तीसरे टी20 मैच में शनिवार को 17 रन से हराया। मंधाना ने 82 रन बनाये जबकि जेमिमा ने 59 रन की पारी खेली और दोनों ने 121 रन की साझेदारी करके भारत को छह विकेट पर 176 रन तक पहुंचाया। इसके बाद भारतीय गेंदबाजों ने ऑस्ट्रेलिया को नौ विकेट पर 159 रन पर रोक दिया। मंधाना ने मैच के बाद कहा, "जब वह आई तब मैं 16 गेंद पर 15 रन बनाकर खेल रही थी। उसने आकर तीन चार चौके लगाये और मुझे लय हासिल करने के लिए समय मिल गया।" उन्होंने कहा, "ये त्वरित जल निकासी प्रणाली विकसित की जाएगी, प्लेटफार्म का विस्तार किया जाएगा तथा बरों के लिए दो लेन वाले विशेष 'ड्रॉप पॉइंट' (बस अड्डा) बनाए जाएंगे। उन्होंने आगे बताया कि पुनर्विकास किए जा रहे स्टेशन में 500 यात्रियों के लिए प्रतीक्षा कक्ष, पांच एस्केलेटर और आठ लिफ्ट भी होंगी। पूर्वी तट रेलवे के अधिकारी ने बताया कि स्टेशन में आधुनिक और पर्यावरण के अनुकूल सुविधाएं जैसे कि हरित भवन मानक, छतों पर सौर पैनल, वर्षा जल संचयन और जल पुनर्चक्रण प्रणाली, उचित पृथक्करण के साथ ठोस अपशिष्ट प्रबंधन प्रणाली होंगी।



छोटी छोटी चीजें हैं जिन पर ध्यान नहीं जाता लेकिन मुझे लय हासिल करने में मदद मिली। लिहाजा इसका श्रेय उसे जाता है।" उन्होंने कहा कि ऑस्ट्रेलिया जैसी मजबूत टीम को हराना बड़ी उपलब्धि है लेकिन टीम की नजरें अब ब्रिसेबेन में मंगलवार से शुरू हो रही तीन मैचों की वनडे श्रृंखला पर है। मंधाना ने कहा श्रृंखला जीतने में योगदान देना अच्छा रहा। ऑस्ट्रेलिया को ऑस्ट्रेलिया में हराना खास है।

सुविचार
या तो मथाहू आदमी बदनाम होता है या फिर बदनाम आदमी मथाहू होता है।

द्वीप
सभी श्रद्धालुओं को श्री खादू श्याम लक्ष्मी मेला के पावन अवसर पर हार्दिक शुभकामनाएं! श्रद्धा और विधास का यह संगम हर भक्त के जीवन में खुशियां लेकर आए। हारे का सहारा, बाबा श्याम हमारा!
-भजनलाल शर्मा

राजस्थान के माननीय राज्यपाल आदरणीय श्री हरिभाऊ बागडे जी जोधपुर प्रवास के दौरान आज मेरे निवास पर पधारे। उनका सादर स्वागत एवं अभिनंदन किया। वे विशाल अनुभव रखते हैं, सम्मानपूर्वक चर्चा में जिसका लाभ मुझे भी मिला।
-गजेन्द्रसिंह शेखावत

कहानी
करतारसिंह दुग्गल
अनुवाद - कीर्ति केशर

इन्सानियत

ब लौच सिपाही मिल्टरी के ट्रक में मुर्गों की तरह लद गये थे। उनका सामान बैपन-कैरियर में सुबह भेज दिया गया था। हर फौजी के पास सिर्फ अपनी-अपनी बन्दूक थी। समय ही कुछ ऐसा था कि बन्दूकों पर सिंगीनें हर समय चढ़ी रहती थीं। बलोच फौजियों की इस टुकड़ी का सरदार एक रमजान खान नाम का जमादार था, जिसे सभी 'मौलवी जी, मौलवी जी' कहते थे। चलती लारी में जमादार नमाज पढ़ने के लिए खड़े हो जाते। फसादों में लाशों के ढेर के आगे मुस्सला बिछाकर लोगों ने नमाज के समय उन्हें नमाज पढ़ते देखा था। एक सिपाही उनकी दायीं तरफ बन्दूक लेकर खड़ा होता और एक सिपाही उनकी बायीं तरफ। देश विभाजन के बाद अमृतसर क्षेत्र से मुसलमानों को निकाल-निकालकर वे पाकिस्तान भेजे। जली हुई मस्जिदों के सामने लारी रुकवाकर वे रोने लगते। और अब उनका काम खल हो चुका था। कोई भी मुसलमान ऐसा नहीं रह गया था जिसे मौलवी ने पाकिस्तान की स्वर्ण-सी जमीन पर न भिजवा दिया हो। जो अपने घरबार छोड़ने के लिए तैयार नहीं थे, उन्हें मौलवीजी इस्लामी राज्य के सुन्दर चित्र दिखाते और कोई भी उनका कहना टाल न पाता। और आज अब लारी चलने लगी तो मौलवीजी को अचानक खयाल आया भगवान तो सभी का एक है। अमृतसर के हरिमन्दिर की नींव एक मुसलमान फकीर ने रखी थी, गुरु नानक को अहले-सुबत भी अपना पीर मानते हैं और मौलवीजी ने दूर गुरुद्वारे के चमकते हुए सुनहरे कलशों को देखकर सिर झुका दिया। लारी चली तो ठंडी हवा के पहले झोंके साथ ही मौलवीजी की आंखें मुंदने लगीं। मौलवीजी की आंखें मुंदी तो फसादों के वीभत्स दृश्य उनकी आंखों के सामने उभरने लगे। किस तरह मुसलमानों ने हिन्दू-सिखों के टुकड़े-टुकड़े किये थे और किस तरह हिन्दू-सिखों ने मुसलमानों से गिन-गिनकर बदले लिये थे। कोई कहतापहले हिन्दूओं ने की थी, कोई कहता मुसलमानों ने की थी... जमादार रमजान खान ऐसे ही खयालों में खोया हुआ था कि सड़क से एक खोफनाक चीख के बाद ट्रक में सिपाहियों के हॉसने की आवाज आयी। पूछने पर पता चला कि साइकिल पर जा रहे नौजवान सिख के पास से जब लारी गुजरी तो लारी के एक सिपाही ने अपनी सिंगीनें उसके गले को छलनी कर दिया। वह सिख साइकिल से उछलकर नाली में गिर पड़ा जैसे कोई मंदक उछलकर गिरता है। इसी घटना पर सिपाही हंस रहे थे। जमादार भी सिख को मारने की इस तरकीब पर हंसने लगा। उसने सोचा चलो एक सिखड़ा और कम हुआ। और अपनी डायरी में दुश्मन के बानी नुकसान के व्योरे में उसने एक नम्बर और बना लिया। ट्रक से हसी अभी थमी नहीं थी कि सड़क से फिर एक भयानक चीख सुनाई दी। इस बार आवाज किसी औरत की थी। और लारी में कहकहों की आवाज और ऊंची हो गयी। दूध बेचकर गांव जा रही किसी ग्वालिन को इस बार



निशाना बनाया गया था। सिंगीन की नोक ग्वालिन की चोटों में जाकर लगी थी और उसके बालों की लट सिंगीन के साथ कट कर आ गयी थी और ग्वालिन का बर्तन एक तरफ गिर गया था और ग्वालिन दूसरी तरफ ढेर हो गयी थी। फिर बलोची सिपाही बारी-बारी से बालों की लट की चुमने लगे थे। जब सभी ने अरमान पूरे कर लिये तो जमादार ने बालों की लट लेकर अपनी डायरी में रख ली। काफिरों के मुल्क की यह निशानी भी अच्छी रहेगी, उसने मन-ही-मन सोचा। सुबह की ठंडी-ठंडी हवा चल रही थी। अमृतसर शहर के बाहर सड़क पर कोई इक्का-दुक्का ही आ-जा रहा था। बलोच फौजियों ने पाकिस्तान की शान में गीत गाने प्रारम्भ कर दिये पाकिस्तान आसमान में चमकता एक तारा हैपाकिस्तान दुनिया में इनसाफ का एक नमूना होगा पाकिस्तान गरीबों और अनाथों का सहारा होगापाकिस्तान में कोई जालिम होगा, न कोई मंजलूम... इसी तरह गाले-गाले एक सिपाही ट्रक में झाड़वर के दाहिने आकर बैठ गया, दूसरा जमादार से इजाजत लेकर उनके बायीं ओर बैठ गया। और सिंगीनों को उन्होंने बाहर निकालकर रख लिया जैसे कोई शिकारी की घात में बैठा हुआ हो। सड़क पर फिर एक औरत नजर आयी, गले में गातरे वाली कृपाण, कोई सिख नजर आ रही थी। झाड़वर ने धीरे-से ट्रक को उसके पास से निकाला और उसके दायीं ओर बैठे बलोच सिपाही ने उस गोल-मटोल गुरु की भक्ति को जैसे नेजे पर उछाल दिया हो। सुनसान सड़क पर फिर एक चीख सुनाई दी। ट्रक में फिर कहकहे उठे। झाड़वर ने फिर ट्रक को तेज कर लिया। और जहां जाकर वह ओंधी गिरी, दूर तक सिपाही एडियां उठाकर उसे तड़फते हुए देखते रहे। फिर उसके सम्बन्ध में बातें होने लगीं। कोई कहता गुरुद्वारे से आ रही थी तो दूसरा कहता गुरुद्वारे का रही थी। कुछ का खयाल था कि खा-पीकर मोटी हो रही थी। और जमादार को समझ नहीं आ रहा था कि वह अपनी डायरी में दुश्मन के जानी नुकसान के हिसाब में एक औरत लिखे या एक औरत और एक बच्चा। कोई एक मील बाद एक बड़ा सड़क के किनारे बेटा पेशाब कर रहा था। लारी फिर सड़क छोड़कर कच्चे रास्ते पर आ गयी। इस बार जमादार के बायीं ओर बैठे सिपाही ने बूढ़े की पीठ में सिंगीन को गाड़ दिया। बूढ़ा गेंद-सा लुढ़कता खाई में गिर गया। फिर एक चीख की आवाज और फिर कहकहे। लारी फिर तेज हो गयी। जमादार रमजान खान ने सोचा जाते-जाते ये अच्छे शिकार मिल गये। वह बार-बार डायरी खोलता और अपने हिसाब को अप-टू-डेट करता। शहर से जैसे-जैसे वे दूर होते जा रहे थे, जैसे-जैसे खतरा कम होता जा रहा था। बलोच सिपाहियों के हॉसले बढ़ते जा रहे थे और उन्हें इस नए खेल में मजा आ रहा था। हवा से बातें करता मिल्टरी का ट्रक जैसे उड़ता जा रहा था। सामने सीमा पर पाकिस्तानी झंडा दिखाई देने लगा था। बलोच सिपाहियों ने झंडे

को देखते ही 'पाकिस्तान जिन्दाबाद' के पांच नारे लगाये और फिर कोई नगमा गाने लगे। झंडा जरूर नजर आने लगा था, पर सरहद अभी लगभग तीन मील दूर थी। थोड़ा ही आगे जाकर बलोच सिपाहियों ने देखा कि तीन सिख सड़क पर जा रहे थे, दो-दो दायीं ओर तथा एक बायीं ओर। तीनों में कोई पचास-पचास कदमों का अन्तर था। झाड़वर के पास अगली सीट पर बैठे बलोच सिपाहियों ने आंखों-आंखों से कोई योजना बनायी। और जब सारा नक्शा इशारों-इशारों से सभी की समझ में आ गया तो तीनों मुस्करा पड़े। फिर झाड़वर ने ट्रक को दायीं ओर कच्चे रास्ते पर डाल दिया। अगले ही क्षण एक नौजवान सिख सिंगीन की नोक से बंध गया। ट्रक तेज हो गया। नौजवान की चीख सुनकर उसी ओर जा रही औरत ने हैरानी और घबराहट से पीछे मुड़कर देखा। ट्रक उस समय तक उसके सिर पर पहुंच चुका था और तेजी से बाहर आती सिंगीन उसकी छाती में गड़ गयी। ट्रक और तेज हो गया। अब बायीं ओर जा रहे बूढ़े की बारी थी। बूढ़ा जैसे उंचा सुनता हो, उसे कुछ भी सुनाई नहीं दिया था। झाड़वर बड़े साहस से ट्रक को सड़क पर ले आया और फिर बायीं ओर कच्चे रास्ते पर डाल दिया और पूरी रंपतार के साथ ट्रक को बूढ़े के पास से निकाला। बूढ़ा भूखा-प्यासा कोई शरणार्थी लग रहा था। सिंगीन की नोक चुभते ही उछला और पहिये के आगे जा गिरा। उसकी खोपड़ी ट्रक के भारी पहियों के नीचे कुचल गयी। झाड़वर ने ट्रक को और तेज कर दिया। सामने दिख रहा पाकिस्तान का धर्म, सच और न्याय का प्रतीक चांद-तारे वाला झंडा लहरा रहा था। झाड़वर ने ट्रक को और तेज कर दिया। अपने देश से आ रही प्यार-भरी तेज हवाएं जैसे बलोच सिपाहियों का स्वागत कर रही थीं और एक नशे में बलोच सिपाही 'अब्राह हू अकबर' और 'पाकिस्तान जिन्दाबाद' के नारे लगा रहे थे। सिपाही नारे लगाते जा रहे थे, झाड़वर ट्रक की रंपतार को बढ़ाता जा रहा था। तभी झाड़वर ने देखा कि अचानक एक जंगली बिल्ली कूद कर सड़क के बीच में आ गयी। झाड़वर ने बिल्ली को देखा, जमादार ने भी बिल्ली को देखा। 'इन्सानियत का तकाजा...' इस तरह हुक्म उसके मुंह में ही था कि झाड़वर ने खुद ही ट्रक को एक तरफ करके हुए बिल्ली को बचाने की कोशिश की। बिल्ली तो बच गयी, पर इतनी तेज जा रहे ट्रक कर डेंडल मुड़ा तो फिर सम्भाल न सका। ट्रक कच्चे रास्ते पर आ गया, फिर कच्चे रास्ते से उतर कर एक पेड़ से टकराकर उलट गया। ट्रक ने एक करवट ली, फिर दूसरी। पब्लिस मिली-जुली चीखें निकलीं। और फिर जैसे सभी के गले पकड़ लिए गये हों, एकदम सन्नद्धा छा गया। इंजन के पेट्रोल से ट्रक को आग लग गयी। सड़क पर कोई भी हिंदुस्तानी नहीं था जो बलोच सिपाहियों की मदद के लिए पहुंचता। दूर दिख रहा पाकिस्तान का झंडा जैसे ही लहरा रहा था। घबराहट में सड़क के किनारे कीकर के पेड़ पर बिल्ली चढ़ गयी थी और वहीं से काटों में से आंखें फाड़े जल रहे ट्रक को देख रही थी और हैरान हो रही थी।

म हिलरोपयम नामक एक दक्षिणी शहर के पास भगवान शिव का एक मंदिर था। वहां एक पवित्र ऋषि रहते थे और मंदिर की देखभाल करते थे। वे भिक्षा के लिए शहर में हर रोज जाते थे, और भोजन के लिए शम को वापस आते थे। वे अपनी आवश्यकता से अधिक एकत्र कर लेते थे और बाकि का बर्तन में डाल कर गरीब मजदूरों में बाँट देते थे जो बदले में मंदिर की सफाई करते थे और उसे सजावट का काम किया करते थे। उसी आश्रम में एक चूहा भी अपने बिल में रहता था और हर रोज कटोरे में से कुछ न कुछ भोजन चुरा लेता था। जब साधु को एहसास हुआ कि एक चूहा भोजन चोरी करता है तो उन्होंने इसे रोकने के लिए सभी तरह की कोशिशें कीं। उन्होंने कटोरे को काफी उचाई पर रखा ताकि चूहा वहां तक पहुंच न सके, और यहां तक कि एक छड़ी के साथ चूहे को मार भगाने की भी कोशिश की, लेकिन चूहा किसी भी तरह कटोरे तक पहुंचने का रास्ता ढूँढ लेता

साधु और चूहा

और कुछ भोजन चुरा लेता था। एक दिन, एक भिक्षुक मंदिर की यात्रा करने के लिए आये थे। लेकिन साधु का ध्यान तो चूहे को उड़ने से मारने में था और वे भिक्षुक से मिल भी नहीं पाए, इसे अपना अपमान समझ भिक्षुक क्रोधित होकर बोले आपके आश्रम में फिर कभी नहीं आऊंगा क्योंकि लगता है मुझसे बात करने के अलावा आपको अन्य काम ज्यादा महत्वपूर्ण लग रहा है। साधु विनम्रतापूर्वक चूहे से जुड़ी अपनी परेशानियों के बारे में भिक्षुक को बताते हैं, कि कैसे चूहा उनके पास से भोजन किसी न किसी तरह से चुरा ही लेता है, वह चूहा किसी भी बिल्ली या बन्दर को हरा सकता है अगर बात मेरे कटोरे तक पहुंचने कि हो तो! मैंने हर कोशिशें की हैं लेकिन वो हर बार किसी न किसी तरीके से भोजन चुरा ही लेता है। भिक्षुक ने साधु की परेशानियों को समझा, और सलाह दी, चूहे में इतनी शक्ति, आत्मविश्वास और चंचलता के पीछे अवश्य ही कुछ न कुछ कारण होगा। मुझे यकीन है कि इसने बहुत सारा भोजन जमा कर रखा होगा और यही कारण है कि चूहा अपने आप को बड़ा महसूस करता है और इसी से उसे उँचा कूदने कि शक्ति मिलती है। चूहा जानता है कि उसके पास कुछ खोने के लिए नहीं है इसलिए वो डरता नहीं है। इस प्रकार, साधु और भिक्षुक निष्कर्ष निकालते हैं कि अगर वे चूहे के बिल तक पहुंचने में सफल होते हैं तो वे चूहे के भोजन के भंडार तक पहुंचने में सक्षम हो जाएंगे। उन्होंने फैसला किया कि अगली सुबह वो चूहे का पीछा करेंगे और उसके बिल तक पहुंच जायेंगे।

बिल तक पहुंच जायेंगे। अगली सुबह वो चूहे का पीछा करते हैं और उसके बिल के प्रवेश द्वार तक पहुंच जाते हैं। जब वो खुदाई शुरू करते हैं तो देखते हैं कि चूहे ने अनाज का एक विशाल भंडार बना रखा है, फौरन ही साधु ने सारा चुराया गया भोजन एकत्र करके मंदिर में लिया ले जाते हैं। वापस आने पर अपना सारा अनाज गायब देख चूहा बहुत दुखी हुआ और उसे इस बात से गहरा झटका लगा और उसने सारा आत्मविश्वास खो दिया। अब चूहे के पास भोजन का भंडार नहीं था, फिर भी उसने फैसला किया कि वो फिर से रात को कटोरे से भोजन चुराएगा। लेकिन जब उसने कटोरे तक पहुंचने की कोशिश की, तब वह ध्रुम से नीच गिर गया और उसे यह एहसास हुआ कि अब न तो उसके पर शक्ति है, और न ही आत्मविश्वास। उसी समय साधु ने भी छड़ी से उसपर हमला किया। किसी तरह चूहे ने अपनी जान बचायी और भागने में कामयाब रहा और फिर वापस मंदिर कभी नहीं आया।

वीर गाथा

कैप्टन अरुण कुमार : ग्रेनेड की बौछार भी नहीं रोक सकी कदम, 2 आतंकवादियों को किया ढेर

कैप्टन अरुण कुमार का जन्म जम्मू-कश्मीर के राजौरी जिले के सौल्की गांव में हुआ था। माता जीत कुमारी और पिता अशोक कुमार के बेटे अरुण भारतीय सेना की कुमाऊँ रेजिमेंट में शामिल हुए थे। बाद में उन्हें राष्ट्रीय राइफल्स की 13वीं बटालियन में भेज दिया गया। कैप्टन अरुण 11 मई, 2022 को बांदिपोरा में एक सर्जिलॉस एवं एंड्रुश टीम का नेतृत्व कर रहे थे। उन्हें खुफिया सूत्रों से आतंकवादियों की गतिविधियों के बारे में

सूचना मिली थी। 13 मई को दोपहर लगभग 3 बजे दो आतंकवादी नजर आए। अरुण ने अपने जवानों को सावधान कर दिया था। जैसे ही आतंकवादियों को चुनौती दी गई, वे एक चट्टान के पीछे छिप गए और अंधाधुंध गोलीबारी करने लगे। अरुण ने एक बड़ा फैसला लिया। वे गोलीबारी के बीच रेंगते हुए आतंकवादियों के नजदीक पहुंच गए। अचानक एक आतंकवादी ने उनकी ओर दो ग्रेनेड फेंके। सौभाग्य से वे सुरक्षित

रहे। कैप्टन अरुण रणनीति के तहत आगे बढ़े। उन्होंने एक आतंकवादी को निशाने पर लिया और उसे वहीं ढेर कर दिया। इसके बाद उन्होंने जगह बदली और दूसरे आतंकवादी को निशाने पर लिया। कुछ समय बाद वह आतंकवादी भी ढेर हो गया। कैप्टन अरुण कुमार ने दो आतंकवादियों का खात्मा करने में कुशल रणनीति, अद्भुत साहस और उत्कृष्ट नेतृत्व का परिचय दिया। उन्हें 'शौर्य चक्र' से सम्मानित किया गया।



दक्षिण भारत राष्ट्रमत

होली



पटना में शनिवार को जीएस एंड मैरी एकेडमी के स्टूडेंट्स रंगों के त्योहार से पहले सहारा ओल्ड एज होम के एक बुजुर्ग को गुलाल लगाते हुए।

ट्रंप के खिलाफ शीर्ष अदालत के ऐतिहासिक फैसले के केंद्र में भारतीय मूल के वकील

न्यूयॉर्क/भाषा। अमेरिकी उच्चतम न्यायालय द्वारा राष्ट्रपति डोनाल्ड ट्रंप के व्यापक प्रभाव वाले वैश्विक टैरिफ को निरस्त करने संबंधी ऐतिहासिक फैसले के केंद्र में एक भारतीय मूल के वकील हैं, जिन्होंने अमेरिका की शीर्ष अदालत में इन शुल्कों की अवैधता के खिलाफ दलील दी।

भारतीय प्रवासी के पुत्र और राष्ट्रपति बराक ओबामा के कार्यकाल में पूर्व अमेरिकी सांसद जेफ्री डियर ने निल काय्याल ने छोटे व्यवसायों की ओर से इस महत्वपूर्ण टैरिफ मामले में बहस की और जीत हासिल की। फैसला आने के तुरंत बाद काय्याल ने 'एक्स' पर पोस्ट किया,

"विजय।" कार्यालय ने एमएस नाउ के साथ एक साक्षात्कार में कहा, "आज जो कुछ हुआ है वह अमेरिकी प्रणाली में बेहद खास है। मैं प्रवासी माता-पिता का बेटा हूँ, मैं अदालत में गया और अमेरिका के छोटे व्यवसायों की ओर से यह दलील दी, 'देखिए, राष्ट्रपति अवैध तरीके से काम कर रहे हैं।'

खैबर पख्तूनख्वा के मुख्यमंत्री की कुर्सी खतरे में है : ख्वाजा आसिफ

इस्लामाबाद/भाषा। पाकिस्तान के रक्षा मंत्री ख्वाजा आसिफ ने चेतावनी दी है कि खैबर पख्तूनख्वा के मुख्यमंत्री सोहेल अफरीदी द्वारा हाल में घोषित 'रिलीज इमरान खान फोर्स' असंवैधानिक व अवैध है और उन्होंने आशंका जताई कि पाकिस्तान तहरीक-ए-इंसाफ (पीटीआई) नेता की कुर्सी खतरे में है। उनकी यह टिप्पणी उस घोषणा के कुछ दिन बाद आई है, जिसमें अफरीदी ने अगस्त 2023 से जेल में बंद पूर्व प्रधानमंत्री एवं पीटीआई संस्थापक इमरान खान की रिहाई के लिए यह फोर्स बनाने की बात कही थी।

आसिफ ने शुक्रवार को समाचार चैनल 'समा न्यूज' से कहा, मुझे लगता है उनकी (खैबर पख्तूनख्वा के मुख्यमंत्री की) कुर्सी खतरे में है और ऐसे बयानों के जरिए वे अपनी स्थिति मजबूत करना चाहते हैं। उन्होंने 'जियो न्यूज' से बातचीत में कहा, संघीय सरकार के अलावा किसी को भी कोई बल गठित करने का अधिकार नहीं है।

रक्षा मंत्री ने स्पष्ट किया कि 'पीटीआई' संस्थापक को विदेश या इस्लामाबाद के बाहरी इलाके में स्थित उनके आवास बानी गाला

भेजने को लेकर कभी कोई चर्चा नहीं हुई। उन्होंने कहा, शायद सुविधाओं को लेकर कुछ संपर्क हुए हों। कुछ लोग ऐसी बातों से अपना राजनीतिक हित साधने की कोशिश कर रहे हैं।

पीटीआई और बहुदलीय विपक्षी गठबंधन तहरीक तहफुज-ए-आईन पाकिस्तान (टीटीपी) के सांसदों द्वारा इस्लामाबाद में संसद परिसर में कई दिनों से आयोजित किया जा रहा धरना समाप्त करने के बाद 18 फरवरी को अफरीदी ने यह फोर्स बनाने की घोषणा की थी।

उच्चतम न्यायालय के बाहर संवाददाताओं से बातचीत में उन्होंने कहा था कि जेल में बंद पीटीआई संस्थापक ने उन्हें जन आंदोलन का नेतृत्व करने की जिम्मेदारी सौंपी है। 'जियो न्यूज' की खबर के अनुसार, उन्होंने आरोप लगाया कि अदालती आदेशों को पूरी तरह अनदेखा किया जा रहा है और दायि किया कि खान को अब भी उनके निजी चिकित्सकों से मिलने नहीं दिया जा रहा। क्रिकेटर से नेता बने 73 वर्षीय खान पांच अगस्त 2023 से जेल में हैं और भ्रष्टाचार के कई मामलों का सामना कर रहे हैं। उन्हें एक मामले में दोषी ठहराते हुए 14 वर्ष की सजा सुनाई गई है।

अनावरण



सिनेमा गंज फिल्म की आने वाली हिंदी फीचर फिल्म 'लव लॉटरी' के लोगो के अनावरण के दौरान अभिनेता हेली दारुवाला और अक्षय ओबेरॉय।

पाकिस्तान: विपक्षी दलों ने 11.7 अरब पाकिस्तानी रुपए में विमान खरीदने को लेकर मरियम पर साधा निशाना

लाहौर/भाषा। पाकिस्तान के पंजाब प्रांत की मुख्यमंत्री मरियम नवाज अपने निजी इस्तेमाल के लिए 11.7 अरब पाकिस्तानी रुपए (पीकेआर) का एक आलीशान विमान खरीदने के मामले में कड़ी आलोचनाओं का सामना कर रही हैं। स्टूटकॉम ब्यूरो के अनुसार, पंजाब सरकार ने वीआईपी परिवहन के लिए 2019 में निर्मित एक नया गल्फस्ट्रीम जी500 विमान खरीदा

है। इसने कहा कि विमान की अनुमानित कीमत लगभग 4.2 करोड़ अमेरिकी डॉलर (11.7 अरब पीकेआर) है। पंजाब की सूचना मंत्री आजमा बुखारी ने कहा कि मरियम नवाज प्रशासन ने प्रस्तावित 'एयर पंजाब' बेड़े के हिस्से के रूप में 19 सीट वाला वीआईपी विमान हासिल किया है। विपक्षी दल पाकिस्तान तहरीक-ए-इंसाफ (पीटीआई) और जमात-ए-

इस्लामी ने पूर्व प्रधानमंत्री नवाज शरीफ की बेटी मरियम नवाज की सार्वजनिक निधि का इस्तेमाल अपने निजी विलासितापूर्ण जीवन शैली के लिए करने के लिए कड़ी आलोचना की। पाकिस्तान तहरीक-ए-इंसाफ के वरिष्ठ नेता एवं पूर्व संघीय मंत्री मूनिस् इलाही ने कहा, "पंजाब की मुख्यमंत्री ने 11,000 करोड़ पीकेआर की लागत से एक विमान खरीदा है।



'नैना' की कहानी मेरी भी कहानी है : संदीपा धर

मुंबई/एजेन्सी

रोमांटिक ड्रामा फिल्म 'दो दीवाने सहर में' सिनेमाघरों में रिलीज हो गई है। फिल्म में मृगाल ठाकुर और सिद्धांत चतुर्वेदी के अलावा अभिनेत्री संदीपा धर ने दमदार किरदार निभाया है। अभिनेत्री ने रिलीज के दिन सोशल मीडिया पोस्ट के जरिए अपने दिल की बात बयां की। अभिनेत्री संदीपा धर ने इंस्टाग्राम पर कुछ वीडियोएस् टरवीरें शामिल हैं, जिनमें वे नैना के किरदार में नजर आ रही हैं। साथ ही, उनके साथ मृगाल, सिद्धांत और फिल्म के अन्य कलाकार भी नजर आ रहे हैं। संदीपा ने लिखा, नैना अब आपकी हैं। मैं करीब एक साल से इस किरदार के साथ जुड़ी हुई हूँ। इसने मुझे उन बातों पर सोचने को मजबूर कर दिया, जिनसे मैं भागना चाहती थी। उन्होंने लिखा

कि अक्सर हम लोग किसी को पसंद आने के लिए अपने आपको बदलने लगते हैं और फिर भी लगता है कि हम अच्छे नहीं हैं। आईने में देखकर सिर्फ अपनी कमियां ही क्यों दिखती हैं? उन्होंने लिखा, नैना की कहानी मेरी कहानी है। शायद आपकी भी। मेरे पास हर सवाल का जवाब नहीं है। मैं भी सीख रही हूँ, लेकिन इतना जरूर जानती हूँ कि हर्ष-बा-बा-बा उन लोगों को अपनी वैल्यू साबित करने की जरूरत नहीं, हमें कभी समझ ही नहीं पाएंगे। हमें अपनी किस्मत खुद समझनी चाहिए। अभिनेत्री ने पोस्ट के अंत में लिखा, अगर कभी आपको लगे कि आप काफी नहीं हैं, तो ये कहानी आपके लिए है। अगर आपने कभी किसी के लिए खुद को खो दिया, तो ये कहानी आपके लिए है। आइए, हम सब मिलकर खुद को फिर से ढूँढ़ें। 'दो दीवाने सहर में' अब

सिनेमाघरों में उपलब्ध है। फिल्म 'दो दीवाने सहर में' प्यार, रिश्तों और खुद को समझने की खूबसूरत कहानी है, जिसमें परफेक्ट होने को महत्व न देकर खुद को खुलकर जीने पर जोर दिया गया है। फिल्म में सिद्धांत ने एक ऐसे लड़के का किरदार निभाया है, जो श को भी स बोलता है, जिस वजह से उसे हर कोई आंका है, हालांकि फिल्म का नाम भी इस वजह से 'दो दीवाने सहर में' रखा गया है। फिल्म का निर्देशन रवि उद्यावर ने किया है। वहीं, संजय लीला भंसाली के साथ प्रेरणा सिंह, उमेश कुमार बंसल और भरत कुमार मिलकर इसे प्रोड्यूस कर रहे हैं। मृगाल और सिद्धांत के अलावा, फिल्म में इला अरुण, जाँय सेनगुप्ता, आयेशा रजा, संदीपा धर समेत कई कलाकार नजर आएंगे।

रणवीर सिंह धमकी मामला : अमेरिकी नंबर का इस्तेमाल कर हैरी बॉक्सर ने मांगे थे 10 करोड़ रुपए

मुंबई/एजेन्सी

अभिनेता रणवीर सिंह को हाल ही में बिशोई गंग से मिली धमकी और संघारी के मामले में पुलिस अलर्ट मोड पर है। जांच में आए दिन नई-नई जानकारी प्राप्त हो रही है। लेटेस्ट अपडेट है कि लॉरेंस बिशोई गंग से जुड़े हैरी बॉक्सर (हरी चंद जाट उर्फ हैरी बॉक्सर) ने व्हाट्सएप पर वॉयस नोट भेजकर रणवीर सिंह से 10 करोड़ रुपए की फिरोती मांगी थी। यह धमकी रोहित शेट्टी के घर पर कायिंग की घटना के ठीक बाद भेजी गई थी। मुंबई क्राइम ब्रांच की प्रारंभिक जांच में पृष्ठि हुई है कि वॉयस नोट में हैरी बॉक्सर की आवाज है। यह मैसेज अमेरिकी नंबर से भेजा गया था, जिसके लिए पुलिस अमेरिकी एजेंसियों से संपर्क कर रही है। जांच में पता चला कि वॉयस नोट वीपीएन का इस्तेमाल करके विदेश से भेजा गया था। धमकी के बाद रणवीर सिंह की सुरक्षा बढ़ा दी गई है। क्राइम ब्रांच रणवीर सिंह के मैनेजर को भी बयान दर्ज कर चुकी है और मामले की गहराई से जांच कर रही है। पुलिस ने अभी तक इस मामले में कोई एआईआर नहीं की है, लेकिन प्रारंभिक जांच शुरू कर दी गई है। मामले को लेकर अन्य सबूत जुटाए जा रहे हैं। रणवीर सिंह ने मैसेज मिलते ही तुरंत मुंबई पुलिस को सूचना दी थी।

'सांड की आंख' से लेकर 'पिंक' तक: तापसी पन्नू की इन फिल्मों ने बदला समाज का नजरिया

मुंबई/एजेन्सी

भारतीय सिनेमा पर लंबे समय से अभिनेताओं और बड़े स्टार की फिल्मों का कब्जा रहा है, जिन्होंने बॉक्स ऑफिस पर जबरदस्त कामयाबी हासिल की और दर्शक भी खुद को थिएटर में सीटी बजाने से नहीं रोक पाए। अब बदलते समय के साथ महिला प्रधान फिल्मों ने भी हिंदी सिनेमा में अलग जगह बना ली है और लगभग हर अभिनेत्री बिना किसी मेन लीड के सहारे फिल्मों में अपनी धाक जमा रही है। आज तापसी पन्नू की 'अरसी' सिनेमाघरों में रिलीज हो रही है और अगर उनके करियर के पन्नों को पलटा जाए तो उन्होंने कई ऐसी महिला प्रधान फिल्मों की हैं, जिन्होंने लोगों को सोचने पर मजबूर कर दिया। सिर्फ सिनेमाघर ही नहीं, बल्कि ओटीटी पर भी तापसी ने महिला प्रधान फिल्मों से फैंस का दिल जीता है। उनकी साल 2019 में आई 'बदला' ने ओटीटी पर नई लहर की शुरुआत की थी, जिसमें अपने प्रेमी के ही मर्डर केस में फंसी तापसी खुद के बेकसूर साबित करने की लड़ाई लड़ती हैं। 'बदला' में उनकी एक्टिंग की जमकर तारीफ हुई थी और आईएमडीबी पर रेटिंग 7.7 थी।



'बदला' से पहले तापसी ने 'पिंक' में काम किया था, जिसका डायलॉग 'नो मींस नो' ने समाज को सोचने पर मजबूर कर दिया था। फिल्म में महिलाओं की मर्जी और उनकी भावनाओं को तयजो दी थी और समाज की संकीर्ण धारणाओं पर प्रहार किया था। साल 2020 में तापसी 'थप्पड़' को लेकर आई, जिसमें महिलाओं के साथ होने वाली घरेलू हिंसा को उजागर किया गया और बताया गया

कि शुरुआत एक थप्पड़ से ही होती है। फिल्म में सिर्फ 'एक थप्पड़' के कारण रिश्तों और सम्मान के सवाल को उठाया गया है, जिसके लिए इसे खूब सराहना मिली। फिल्म ने बॉक्स ऑफिस पर अच्छी कमाई की और वर्ल्ड वाइड 44 करोड़ से ज्यादा का कलेक्शन किया। 'सांड की आंख' फिल्म को भी नहीं भुलाया जा सकता है, जिसमें तापसी ने प्रकाशी तोमर का रोल निभाया था। यह फिल्म सात साल की दो बहनों को और प्रकाशी के जीवन पर बनी थी, जो 60 साल की उम्र के बाद निशानेबाजी में आई और कई पुरस्कार भी अपने नाम किए। फिल्म में पितृसत्तात्मक और रुढ़िवादी सोच को भी बखूबी दिखाया गया। साल 2021 में आई रश्मि संकेत भले ही पर्दे पर कमाल नहीं कर पाई, लेकिन फिल्म भारतीय महिला खिलाड़ियों के संघर्ष को भी नहीं भुलाया जा सकता है। फिल्म में छोटे से गांव से निकली रश्मि वीरा अपने सपनों को उड़ान देने के लिए कई संघर्षों से गुजरती है। फिल्म में महिला खिलाड़ियों के साथ होने वाले भेदभाव, जेंडर टेस्टिंग और हाइपरएंड्रोजेनिज्म के मुद्दों पर प्रकाश डाला गया है। इसके अलावा लिस्ट में तापसी की 'हसीन दिलरूबा', 'व्लर', 'शाबाश मिर्च', और 'नाम शबाना' जैसी फिल्मों भी शामिल हैं।

आंख मूंदकर परंपराएं मानने में विश्वास नहीं : श्रेया जैन

नई दिल्ली/एजेन्सी

टीवी चैनल सन नियो पर प्रसारित 'प्रथाओं की ओडे चुनरी: बॉयंगी' राजस्थान की पृष्ठभूमि में परंपरा और आधुनिकता के टकराव को दर्शाता है। इस शो में वैष्णवी का किरदार निभा रही अभिनेत्री श्रेया जैन इन दिनों दर्शकों के बीच चर्चा में हैं। वह अपनी भूमिका के जरिए खोखली परंपराओं के खिलाफ आवाज उठाती हैं। उन्होंने इस पर बातचीत करते हुए अपने विचार साझा किए। 'प्रथाओं की ओडे चुनरी: बॉयंगी' में श्रेया जैन 'वैष्णवी' नाम की लड़की का किरदार निभा रही हैं। उन्होंने अपने रोल को लेकर कहा, "मेरा किरदार वैष्णवी एक ऐसी लड़की है जो परंपराओं का सम्मान करती है, लेकिन आंख मूंदकर उन्हें मानने में विश्वास नहीं रखती। वह आधुनिक सोच की लड़की है, वह सवाल करती है, समझने की कोशिश करती है और बराबरी के रिश्तों की उम्मीद रखती है। मेरा किरदार उन सामाजिक मान्यताओं को चुनौती देता है, जिनमें आज भी महिलाओं को सीमाओं में बांधकर देखा जाता है।" श्रेया ने कहा, मेरे किरदार वैष्णवी की सबसे बड़ी ताकत उसकी सोच है। यह रिश्तों में पारदर्शिता चाहती है, बराबरी का अधिकार मांगती है, और यह मानती है कि प्यार या शादी में किसी एक पक्ष को ही सब कुछ जानने या तय करने का हक नहीं हो सकता। शो से जुड़ाव को लेकर श्रेया ने कहा, यह शो मेरे लिए सिर्फ एक प्रोजेक्ट नहीं, बल्कि भावनात्मक रूप से जुड़ा हुआ अनुभव है। जयपुर मेरी जन्मभूमि है, और राजस्थान की संस्कृति, बोली और माहौल से मैं बचपन से जुड़ी हुई हूँ। यही वजह है कि वैष्णवी का किरदार मेरे लिए बिल्कुल भी बनावटी नहीं लगता। यह किरदार मेरे अंदर सजज रूप से भीतर से निकलकर आता है। मैं अपने किरदार को जीती हूँ।

श्रेया ने करियर के बारे में बात करते हुए कहा कि उन्होंने मुंबई में आने का फैसला अचानक नहीं लिया और न ही ये पहले से की गई प्लानिंग थी। उन्होंने कहा, "जब मैं इस इंडस्ट्री में आई, तब मेरे साथ परिवार का पूरा सपोर्ट था। मैं खुद को भाग्यशाली मानती हूँ कि मुझे माता-पिता और परिवार का समर्थन मिला, जो आज मेरी सबसे बड़ी ताकत है। शुरुआती दौर में ऑडिशन, इंटरव्यू और रिजेक्शन का सामना मैंने बहुत किया और ये सब किसी भी कलाकार के सफर का हिस्सा होते हैं। मैंने अपने करियर में काफी संघर्ष देखा है।" करियर में आए पहले बड़े पड़ाव के बारे में



पूछने पर उन्होंने बताया कि उनके करियर में अहम मोड़ तब आया, जब उन्हें शो 'उड़ारिया' में लीड रोल निभाने का मौका मिला। यह अनुभव मेरे लिए आज भी खास है, क्योंकि पहली सफलता हमेशा आत्मविश्वास को नई दिशा देती है। इसके बाद धीरे-धीरे मैंने खुद को साबित किया और अब 'बॉयंगी' जैसे शो में एक मजबूत महिला किरदार के जरिए अपनी पहचान को और पुष्टा कर रही हूँ। कैमरे के सामने अभिनय करने को लेकर श्रेया का मानना है कि कैमरे के सामने आत्मविश्वास समय और अनुभव से आता है, लेकिन हल्की घबराहट हमेशा रहती है। यही घबराहट कलाकार को सतर्क रखती है और हर सीन में बेहतर करने की प्रेरणा देती है। जब उनसे खुद को तीन शब्दों में बयां करने के लिए कहा गया, तो उन्होंने खुद को मेहनती, संवेदनशील और दयालु इंसान के तौर पर बताया। फिटनेस के टिप्स देने के सवाल पर श्रेया ने कहा, मेरे लिए फिट रहने का मतलब है संतुलित खाना और रोजमर्रा की छोटी-छोटी आदतें, जैसे योग और योग करना। शरीर और मन दोनों का स्वस्थ रहना जरूरी है, खासकर इस इंडस्ट्री में जहां काम के घंटे लंबे और अनियमित होते हैं। इंटरव्यू के दौरान श्रेया ने बताया कि उन्हें स्पेस और एस्ट्रोनामी जैसे विषयों में गहरी रुचि है। खाली समय में वह इन विषयों पर पढ़ना पसंद करती हैं। अभिनय की प्रेरणा की बात करें तो श्रेया उन कलाकारों से प्रभावित हैं जिनकी एक्टिंग में गहराई और विविधता दिखती है। वह मानती हैं कि अच्छे कलाकार को देखकर सीखने की प्रक्रिया कभी खत्म नहीं होती।

'द केरल स्टोरी 2' के समर्थन में उतरी भाजपा, नेता बोले-फिल्म को राजनीतिक चश्मे से न देखें

नई दिल्ली/एजेन्सी

फिल्म 'द केरल स्टोरी 2 गोज बियॉन्ड' को लेकर जहां एक तरफ सोशल मीडिया पर तीखी प्रतिक्रियाएं सामने आ रही हैं। इस बीच भाजपा नेताओं ने फिल्म का विरोध करने वालों पर निशाना साधा और कहा है कि फिल्म को राजनीतिक चश्मे से न देखें, अभिव्यक्ति की आजादी और सच्चाई के संदर्भ में देखा जाना चाहिए। केरल भाजपा अध्यक्ष राजीव चंद्रशेखर ने से बात करते हुए कहा, चुनाव से ठीक तीस दिन पहले मुख्यमंत्री एक तरह का सर्फस खड़ा करना चाहते हैं ताकि यह दिखाया जा सके कि वे मुस्लिम हितों की रक्षा कर रहे हैं। भारत का एक संविधान है और हर नागरिक को अपनी बात कहने और अपनी कहानी रखने का अधिकार है।

किसी फिल्म को केवल इसलिए विवादों में घसीटना कि वह असहज सवाल उठाती है, लोकतांत्रिक मूल्यों के खिलाफ है। भाजपा प्रवक्ता अजय आलोक ने कहा, भारत में किसी न किसी मुद्दे पर विवाद खड़ा करना अब एक



परंपरा बन चुकी है। सिनेमा समाज का आईना है और ये फिल्में अक्सर उन पहलुओं को सामने लाती हैं जो आमतौर पर दबे रह जाते हैं। किसी भी फिल्म के कंटेंट को परखने का काम सेंसर बोर्ड है और जब बोर्ड कोई फैसला लेता है, तो सभी को उसका सम्मान करना चाहिए। झारखंड की राजधानी रांची से भाजपा प्रवक्ता प्रतुल शाह देव ने कहा, 'केरल से लगातार ऐसी खबरें सामने आती रही हैं, जिनमें हिंदू और ईसाई लड़कियों को फिल्म किसी सच्चाई को उजागर कर रही है तो उसे देखने और समझने की जरूरत है।' जम्मू-कश्मीर में भाजपा विधायक विक्रम रंधावा ने

जा रहा है तो उसका विरोध क्यों हो रहा है? केरल में भाजपा और आरएसएस लंबे समय से इन मुद्दों के खिलाफ आवाज उठाते रहे हैं, और जो लोग फिल्म का विरोध कर रहे हैं, वे कहीं न कहीं इस पूरी प्रक्रिया में संलिप्त हो सकते हैं। 'तेलंगाना से भाजपा सांसद नरेश बंसल ने भी फिल्म का समर्थन करते हुए कहा, यह सत्य घटनाओं पर आधारित है। केरल में जिस तरह की घटनाएं सामने आई हैं, उन्हें समाज को समझना चाहिए। अगर फिल्म किसी सच्चाई को उजागर कर रही है तो उसे देखने और समझने की जरूरत है।' जम्मू-कश्मीर में भाजपा विधायक विक्रम रंधावा ने

कहा, 'फिल्मों को बड़े नजरिए से देखा जाना चाहिए। फिल्म बनाना, उसे रिलीज करना और जनता तक पहुंचाना प्रोड्यूसर और डायरेक्टर का काम है। अगर कोई फिल्म सच्चाई दिखाने का दावा करती है तो उसकी निष्पक्ष जांच होनी चाहिए, न कि उसे गलत तरीके से पेश कर राजनीतिक रंग दिया जाए।' वहीं जम्मू-कश्मीर विधानसभा में नेता प्रतिपक्ष सुनील कुमार शर्मा ने कहा, 'केरल में धर्मांतरण से जुड़ी गतिविधियों को पूरी तरह नकारा नहीं जा सकता। सनातन धर्म समाज की रक्षा करना उसका मूल कर्तव्य है।

फिल्म को सीधे भाजपा से जोड़ना सही नहीं है और पार्टी का इससे कोई औपचारिक संबंध नहीं है।' 'उत्तर प्रदेश के लखनऊ से मंत्री ओपी राजभर ने कहा, 'फिल्म कोई सरकारी संस्था नहीं बनाती, बल्कि यह फिल्म इंडस्ट्री का विषय है। सेंसर बोर्ड पहले ही कंटेंट की समीक्षा करता है और अगर उसके बाद भी किसी धर्म को आपसि होती है तो नियमों के तहत विवादित रिश्तों में बदलाव किया जा सकता है।'



श्रद्धा और गुरुभक्ति की प्रेरणा देता पंचाहिका प्रतिष्ठा महोत्सव : आचार्य देवेन्द्रसागरसूरी

दक्षिण शांतिसूरी तीर्थ अरसीकेरे में शनिवार को आयोजित वरघोड़े में उमड़ा जनसैलाब
विधिविधान से हुए देवी हवन पूजन, परिकर विधान, प्रासाद पुरुष स्थापना

दक्षिण भारत राष्ट्रमत
dakshinbharat.com

अरसीकेरे। योगीराज विजयशांतिसूरी मंदिर ट्रस्ट अरसीकेरे द्वारा दक्षिण शांतिसूरी तीर्थ परिसर में आचार्य देवेन्द्रसागरसूरीजी की निश्रा तथा आचार्य अभयसेनसूरीजी के साक्षि में शनिवार को गुरुमंदिर पंचाहिका प्रतिष्ठा महोत्सव में प्रातः देवी हवन पूजा, परिकर विधान, प्रासाद पुरुष स्थापना आदि विधि विधान संपन्न हुए। तत्पश्चात् योगीराज विजयशांतिसूरीजी का विशाल वरघोड़ा निकाला गया। ढोल, नगाडों, बेंड बाजों, फूलों से सजे हुए रथ में शांतिसूरीजी की नयन रमणीय प्रतिमा से शोभायमान शोभायात्रा जाजू अरसीकेरे के मुख्य मार्ग से होते हुए दक्षिण शांतिसूरी तीर्थ

पहुंचकर धर्म सभा में परिणित हुई। आचार्य देवेन्द्रसागरसूरीजी ने कहा कि योगीराज विजयशांतिसूरीजी के जीवन में संयम ही उनकी सबसे महान संपत्ति थी। कठोर तप और साधना के माध्यम से उन्होंने अपनी आत्मा की तेजस्विता को प्रकट किया। वे एकांत स्थलों पर दीर्घकाल तक प्रभु के ध्यान में लीन रहकर आत्मसाधना में निरंतर रत रहते थे। उन्होंने अपने तप, त्याग और साधना से अनगिनत जीवों के जीवन में धर्म की ज्योति प्रज्वलित की। यह पंचाहिका महोत्सव हम सभी को प्रेरणा देता है कि हम धर्म के प्रति अपनी दृढ़ निष्ठा, श्रद्धा और भक्ति भावना को और अधिक सुदृढ़ करें। आचार्य अभयसेनसूरीजी ने श्रद्धालुओं को धर्म आराधना में आगे बढ़ने की प्रेरणा दी। प्रतिष्ठा महोत्सव स्वगत समिति के

योगीराज विजयशांतिसूरीजी के जीवन में संयम ही उनकी सबसे महान संपत्ति थी। कठोर तप और साधना के माध्यम से उन्होंने अपनी आत्मा की तेजस्विता को प्रकट किया। वे एकांत स्थलों पर दीर्घकाल तक प्रभु के ध्यान में लीन रहकर आत्मसाधना में निरंतर रत रहते थे।

अध्यक्ष, कर्नाटक हाइसिंग बोर्ड के चेयरमैन एवं अरसीकेरे विधायक शिवलिंग गौड़ा ने कहा कि योगीराज शांतिसूरीजी ने अपना साधनामय जीवन विश्व कल्याण हेतु समर्पित कर दिया। उनके आदर्श जीवन से वे बहुत प्रभावित हैं और प्रतिष्ठा महोत्सव से जुड़कर वे अपने आप को बहुत भाग्यशाली अनुभव कर रहे हैं। सिराही के मनोजकुमार बाबूलाल हरण के मार्गदर्शन में हो रहे प्रतिष्ठा महोत्सव में विधि-विधान गौरव जैन एवं योगेश जैन द्वारा संपन्न कराए जा रहे हैं। कार्यक्रम के दौरान सभी अतिथियों का सम्मान किया गया तथा सम्मान पश्चात् प्रतिष्ठा संबंधी चढावे संपन्न हुए। दोपहर में गांव सांझी एवं मेहंदी वितरण समारोह का आयोजन हुआ जिसमें सुप्रसिद्ध गायिका रिंका बाफना ने 'चरण चाकरी दे दो, मेरा हाथ पकड़ बाबा, तू दर पर बुलाता रहे और मैं आती रहूँ...' आदि भजनों से उत्पस्थित जनों को भक्ति रास में झुमाया। मंदिर की सुरस्य सजावट, रंगोली, शहनाई, एवं बेंड धूम जैन दोस्ती

फेडरेशन की ओर से की गई। तीसरे दिन नाश्ता के लाभार्थी प्रवीणकुमार अरविंदकुमार सोनीगरा, सुबह की नवकारसी के लाभार्थी कालिलाल निखिलकुमार ओरतवाल परिवार, शाम की नवकारसी के लाभार्थी शांतिलाल महेश हितेश नाहर परिवार, गांव सांझी लाभार्थी अशोककुमार विजयकुमार कमलेशकुमार सुराना परिवार, आंगी एवं रोशनी के लाभार्थी जयंतीलाल संजय हितेश गुदेश परिवार, भक्ति एवं आरती के लाभार्थी राकेशकुमार हिमिशकुमार नवरतनमल सुराना परिवार, 18 अभिषेक के लाभार्थी सुरेशकुमार अरविंदकुमार अक्षयकुमार मरलेवा परिवार, मेहंदी वितरण लाभार्थी उत्तमचंद अभिषेक अंकित सुराणा परिवार आदि लाभार्थियों का सम्मान मंदिर ट्रस्ट के ट्रस्टीगणों द्वारा किया गया। प्रतिष्ठा महोत्सव

समिति के चेयरमैन धीरज बच्छावत एवं प्रधान संयोजक गौतमचंद गुगलिया ने बताया कि शाम को कुमारपाल राजा के परिवेश में आरती के नयमाभिराम दृश्य में भक्ति की पराकाष्ठा दिखाई दी। रात्रि भक्ति संध्या में राजनांदगांव के सुप्रसिद्ध गायक भावेश बेद के साथ भक्ति संध्या संयोजक दिलखुश बाफना ने 'तेरे बिन मेरे योगीराज कुछ कर नहीं पाऊँगा...', 'हो रयो अरसीकेरे नगरी में केसर चन्दन को छिड़काव...', 'महारी अजी सुनो योगीराज...' आदि एक से बढ़कर एक शांति गुरु को समर्पित भक्ति गीतों से श्रद्धालुओं को भावविभोर कर दिया। तत्पश्चात् बांदोली में गुरुभक्तों का उत्साह देखते ही बन रहा था। चेयरमैन ताराचंद राठौड़ एवं महासचिव विजयकुमार सुराना ने महोत्सव के कार्यक्रमों की विस्तृत जानकारी दी। कार्यक्रम में श्री विजय

शांतिसूरी मंदिर ट्रस्ट के दोनों उपाध्यक्ष विनोद मुगोट, ललित चोरडिया रायपुर, कोषाध्यक्ष चेतन झारमुखा, सह कोषाध्यक्ष महावीरचंद चूतर, सचिव रमेश कटारिया, सह सचिव मांगीलाल मेहता, ट्रस्टीगण शांतिलाल नाहर, रमेशचंद परमार हासन, दुर्लभचंद खांटेड़, दानमल नाहर, दक्षिण नाकोड़ा तीर्थ के संस्थापक अध्यक्ष अशोककुमार सुराना, ट्रस्टी पारसमल वेदमुथा, मनोहरलाल सुराना बेंगलूरु महावीरचंद पंचायुसा बोहरा बाणावर सहित मैसूर, तुमकूर, चिकमगलूर, कडूर, हासन, बेंगलूरु आदि स्थानों से बड़ी संख्या में श्रद्धालुओं की उपस्थिति थी। रविवार को प्रातः प्रतिष्ठा, तोरण बांधना, कलश स्थापना, शिखर पर धाजारोहण एवं अभिनन्दन समारोह होगा। सोमवार को प्रातः द्वारोद्घाटन होगा।

दक्षिण भारत राष्ट्रमत



कार्यशाला

बेंगलूरु के कर्नाटक स्टेट प्राइवेट स्कूल व्हीकल ड्राइवर यूनिवर्सिटी द्वारा शेषाद्रीपुर स्थित गुंडराव ऑडिटोरियम में 'वाहनचालक समावेश' नामक कार्यशाला का आयोजन किया गया जिसका शुभारंभ पूर्व उपमुख्यमंत्री डॉ सीएन अश्वथनारायण, समाजसेवी महेंद्र मुगोट, पूर्व पार्षद एच. रविंद्र ने दीप प्रज्वलित कर किया। आयोजकों ने अतिथियों का सम्मान किया।

चिनाब नदी पर सबसे ऊंचा रेल पुल बनने में साइरस मिस्त्री के भरोसे ने निर्माई बड़ी भूमिका

नई दिल्ली/भाषा

जम्मू-कश्मीर में चिनाब नदी पर बना दुनिया का सबसे ऊंचा रेल पुल आज भारतीय इंजीनियरिंग की एक मील का पत्थर है लेकिन साल 2008 के आसपास एक यक ऐसा भी आया था, जब इस परियोजना का भविष्य अंध में लटक गया था। उस मुश्किल वक में दिग्गज साइरस मिस्त्री ने वित्तीय नुकसान की आशंका के बावजूद इस परियोजना को बीच में छोड़ने से साफ इनकार कर दिया था। एफकांस इन्फ्रास्ट्रक्चर लिमिटेड के कार्यकारी चेयरमैन कृष्णमूर्ति सुब्रमण्यम ने इस ऐतिहासिक पुल के 20 साल लंबे सफर को याद करते हुए 'पीटीआई-भाषा' के साथ बातचीत में उस घटना का ब्योरा दिया जब एक कानूनी चुनौती और वैकल्पिक मार्ग की तलाश के कारण रेलवे बोर्ड ने इस उंचे रेल पुल के निर्माण का काम रोक दिया था। शांतिरूपी पलोनजी समूह से जुड़ी कंपनी एफकांस इन्फ्रास्ट्रक्चर को वर्ष 2004 में इस रेलवे पुल के निर्माण का ठेका मिला था। साइरस मिस्त्री उस समय एफकांस के निदेशक मंडल में शामिल थे सुब्रमण्यम ने कहा, रेलवे

बोर्ड ने कानूनी चुनौती की वजह से 90 दिनों से अधिक समय तक काम रोक दिया था। अनुबंध के मुताबिक, हमारे पास परियोजना से बाहर निकलने का कानूनी विकल्प था। रेलवे बोर्ड के तत्कालीन सदस्य (इंजीनियरिंग) ने मुझसे कहा भी था कि यदि आप चाहें तो यह आपके पास हटने का मौका है। हालांकि सुब्रमण्यम ने इस पर तुरंत फैसला लेने के बजाय तत्कालीन कंपनी चेयरमैन साइरस मिस्त्री के साथ लंबी चर्चा की। सुब्रमण्यम ने कहा, हमने लंबी बहस की। हम जानते थे कि इसमें अतिरिक्त पैसा खर्च होगा और घाटा भी हो सकता है। लेकिन हम दोनों इस बात पर सहमत थे कि अगर हम हट गए, तो इस जटिल परियोजना को पूरा करना बहुत मुश्किल हो जाएगा। साइरस ने मुझसे पूछा 'क्या तुम्हें भरोसा है?' मैंने कहा 'बिल्कुल, हम इसे पूरा करेंगे'। एफकांस प्रमुख ने कहा कि जहां दुनिया को लग रहा था कि इतने मुश्किल पहाड़ी इलाके में इस रेल पुल को बनाना लगभग नामुमकिन है, वहीं हमने इसे एक अवसर के रूप में देखा ताकि कंपनी खुद को इंजीनियरिंग क्षेत्र में अग्रणी साबित कर सके।



श्रद्धालुओं ने संजीवनी ज्वाला लब्धि मंदिर में जलाए नवदीप

दक्षिण भारत राष्ट्रमत
dakshinbharat.com

बेंगलूरु। शहर के आरटी नगर स्थित मंजुनाथ लेआउट के संजीवनी ज्वाला लब्धि मंदिर में गुरु सत्यज्वालाजी के साक्षि में शुक्रवार की महाआरती के दौरान गुरु सत्यज्वालाजी ने संजीवनी ज्वाला मैया द्वारा चन्द्रप्रभु की भक्ति एवं मातरानी के संदर्भ में कई मार्मिक दृष्टांत सुनाए। इस अवसर पर गुरुदेव ने

गुरु सत्यज्वाला द्वारा 'संजीवनी ज्वाला लब्धि मंडल' की घोषणा

मनोकामना हेतु मन्त्र कलश में मन्त्र पर्वी भी डाली एवं प्रत्येक श्रद्धालु ने बारी-बारी से नवदीप भी जलाए। मंदिर में श्रद्धालुओं ने मातरानी के जाप में भाग लिया। इस दौरान गुरु सत्यज्वालाजी ने संजीवनी ज्वाला मैया द्वारा चन्द्रप्रभु की भक्ति एवं मातरानी के संदर्भ में कई मार्मिक दृष्टांत सुनाए। इस अवसर पर गुरुदेव ने

'संजीवनी ज्वाला लब्धि मंडल' की घोषणा भी की एवं डॉ. नीतू राठौड़ को मंडल का अध्यक्ष नियुक्त किया गया। कार्यक्रम में डॉ. नीतू राठौड़ के साथ संजीवनी ज्वाला लब्धि मंडल में आरतीदेवी, रीटा खारीवाल, मीनाबाई, इन्द्राबाई, गुलाबबाई, राखीबाई, भाग्यवती पटवा, रेखा, रिंका, मंजु बांडिया, संतोष मुगोट,

इन्द्रा कर्कर ने महाआरती में भाग लिया। साथ ही श्रद्धालु कैलाश संकलेवा, महावीर जैन, महेंद्र धारीवाल, विकास जैन, दलपत सिंह, दिनेश सकलेवा सहित कई गणमान्य लोग उपस्थित थे। ज्ञातव्य है कि गुरु सत्यज्वालाजी के निवास पर संजीवनी ज्वालामाली देवी का एक सुंदर मंदिर है, जो सभी इच्छाओं और

व्रतों की पूर्ति करने वाली, सभी मनोकामनाओं को पूरा करने वाली, प्रचारपूर्ण लक्ष्मी दाता और संतान दाता हैं। माता की श्रेष्ठ प्रतिमा अत्यंत मनमोहक है। आरटी नगर में श्रेष्ठ जैन धर्म की भारत की पहली धर्मगत प्रचारक ज्वालामाली देवी का मंदिर है। देश के विभिन्न क्षेत्रों से भक्त दर्शन के लिए आते हैं और शुक्रवार को नवदीप प्रज्वलित करके माता रानी के प्रांगण में अपनी मनोकामनाएं और व्रत पूरे करते हैं।

दक्षिण भारत राष्ट्रमत



अणुव्रत विश्व भारती की बैठक

जैन विश्व भारती, लाडलू में आचार्यश्री महाश्रमणजी के साक्षि में अणुव्रत विश्व भारती सोसाइटी के पदाधिकारियों की अणुव्रत के आगामी राष्ट्रीय कार्यक्रमों की विस्तृत एवं उद्देश्यपरक रूपरेखा तैयार करने के लिए बैठक हुई। इस अवसर पर सोसाइटी के उपाध्यक्ष व बेंगलूरु निवासी कैलाश बोराना तथा संगठन मंत्री राजेश चावत ने आगामी आयोजनों की संपूर्ण रूपरेखा आचार्य श्री के समक्ष रखी। बोराना ने जीवन विज्ञान के बारे में जानकारी दी। अणुव्रत क्रिएटिव कॉन्टेंट के राष्ट्रीय संयोजक राजेश चावत ने सामाजिक प्रासंगिकता तथा राष्ट्रीय सहभागिता के स्वरूप पर विस्तार से प्रकाश डाला।



सांस्कृतिक कार्यक्रमों के साथ दसवीं के विद्यार्थियों को दी विदाई व शुभकामनाएं

दक्षिण भारत राष्ट्रमत
dakshinbharat.com

हुबली। शहर के शांतिनिकेतन आंग्ल माध्यम स्कूल में शैक्षणिक वर्ष 2025-26 की कक्षा दसवीं के विद्यार्थियों के लिए 'सायानारा' विदाई समारोह शनिवार को विद्यालय के सभागार में हर्षोन्मास से

सम्पन्न हुआ। मंडल के अध्यक्ष भंवरलाल जैन की अध्यक्षता में कार्यक्रम के मुख्य अतिथि के रूप में ग्लोबल कॉलेज के प्राचार्य डॉ. अधिनीकुमार वी. कोटी उपस्थित थे। उन्होंने विद्यार्थियों को अनुशासन, आत्मविश्वास और कड़ी मेहनत के साथ अपने लक्ष्य की ओर अग्रसर होने की प्रेरणा दी। उन्होंने विद्यालय के सभागार में हर्षोन्मास से

करने तथा जीवन में उच्च स्थान प्राप्त करने की शुभकामनाएं दीं। उपाध्यक्ष महेंद्र पालगोला ने विद्यार्थियों को अच्छे संस्कार अपनाने, दृढ़ संकल्प के साथ परिश्रम करने और संस्था का नाम रोशन करने का संदेश दिया। महावीर जैन संघ के निदेशक एवं प्रशासक बसवराज शेडर ने विद्यार्थियों को उज्वल भविष्य की शुभकामनाएं दीं। विद्यालय की

प्रधानाचार्या एम विजयलक्ष्मी ने विद्यार्थियों को आशीर्चन दिए। कार्यक्रम का संचालन आशा शिक्षिका निशाद ने किया। कक्षा नौवीं के विद्यार्थियों ने दसवीं के विद्यार्थियों के विदाई समारोह में सांस्कृतिक कार्यक्रम प्रस्तुत किए तथा दसवीं के विद्यार्थियों ने अपने विद्यालय जीवन की मधुर स्मृतियाँ साझा की।